



மக்கள் முன்னணி

சமூக அரசியல் இதழ்

அக்டோபர்-நவம்பர் 2019 ● விலை ரூ.15

ஓரே தேசம்! ஒற்றை ஆட்சி!
சனு கும்பல் சர்வாதிகாரம்!



370,
~~35A~~

ஓரே
போலிஸ்

ஓரே
மொழி

ஓரே பண்பாடு

ஓரே
ஸ்ரேஷன்
கார்டு

ஓரே
தேர்தல்

ஆங்கில
கல்வேக
ஓரே கொள்கை

களச் செய்திகள்



மதுரை சூலை 05: மதுரை அரசு ராசாசி மருத்துவமனை பொறுப்புற் மரணங்களைக் கண்டித்து ஆர்ப்பாட்டம்



சென்னை சூலை 14: அனுசக்தி எதிர்ப்பு மக்கள் கூட்டுறையைப்படி ஒருங்கிணைப்பில் கூடங்குளம் அனுஷலக் கழிவுகள் எச்சரிக்கை மாநாடு



தஞ்சை சூலை 23: பசுப்பாதுகாப்பு காவி பயங்கரவாத கொலைச் செயலைக் கண்டித்து கைதான் தஞ்சை மாவட்டச் செயலாளர் அருண்சோரி உள்ளிட்ட தோழர்கள் திருச்சி சிறையிலிருந்து வெளியான போது...



திருச்சி செப் 06: அரசின் கொள்கையால் நலிந்து வரும் பொருளாதாரம் தமிழ்த்தேச மக்கள் முன்னணி கருத்தரங்கம். தோழர் அருண நெடுஞ்செழியன் உள்ளிட்டோர் உரையாற்றினர்.



தர்மபுரி செப் 12: தோழர்கள் அப்ப பாலன் நிலையிடத்தில் தமிழ்நாடு கம்யூனிஸ்ட் கட்சி (மா-லெ-மா) சார்பில் பொதுச்செயலாளர் தோழர் பாலன் தலைமையில் செவ்வணக்க நிகழ்வு



தேவகோட்டை செப் 13: கம்யூனிஸ்ட் போராளி தோழர் மாக்கோட்டை செய்து படுகொலை நாள் நிகழ்வில் தமிழ்த்தேச மக்கள் முன்னணியின் தலைவர் தோழர் மீ.த.பாண்டியன்....

மக்கள் முன்னணி

சமூக, அரசியல் இதழ்

இதழ் 08
அக்டோபர் - நவம்பர் 2019

ஆசிரியர்
பாலன்

ஆசிரியர் குழு
மீ.த. பாண்டியன்
விநாயகம்
ரமணி
செந்தில்
அருண் நெடுஞ்செழியன்

நிர்வாகக் குழு
கண்ணன்
அமுது
மணிகண்டன்
கார்த்திக்

முன் அட்டை வடிவமைப்பு
கலை

இதழ் வடிவமைப்பு
கோ. முருகராஜ்

முகவரி
எண்: 6, 70 அடி சாலை,
எஸ்.பி. தோட்டம்,
தி.நகர், சென்னை 17
மின்னஞ்சல்
media.peoplesfront@gmail.com

இணையதளம்
www.peoplesfront.in

முகநூல் பக்கம்
facebook.com/Peoplesfronttamilnadu

தொடர்புக்கு
8508726919, 9042274271.

சந்தா
தனி இதழ் ரூ.15
ஆண்டுச் சந்தா ரூ. 200

உள்ளே...

நலையங்கம்: ஒரே சந்தை, ஒரே தேசம், ஒற்றை ஆட்சி, சிறு கும்பல் சர்வாதிகாரம் - பாசிசத்தின் அபாயம்

தண்ணீர் பஞ்சம் நீர் மேலாண்மையின் மீதான அரசின் தோல்வியை மறைக்க இயற்கை மீது பழி சமத்தும் எடப்பாடு அரசு ஏற்ற நெடுஞ்செழியன்

தமிழ்நாடு எதிர்கொள்ளும் பன்முகத் தாக்குதல்

மீதபாண்டியன்

மோட்டார் வாகனச் சட்டத் திருத்தம் 2019
கார்த்திக்

பாயத் தயாராகும் பாசிசம், பதுங்கும் ‘தாராளவாதிகள்’ என்.ஐ.ஏ. சட்டத் திருத்தத்தை ஆதரித்து வாக்களித்த எதிர்க்கட்சிகள்!

சிந்தில்

கல்விக்கொள்கை - கஸ்தூரிரங்கன் அறிக்கையின் மூன்று அடிப்படைகள் பேரா. அ. மார்க்ஸ்

கூடங்குளத்தில் இந்தியாவின் அனுக்கழிவு மையம்: அறிவிப்பும் ஜயங்களும் ஏற்ற நெடுஞ்செழியன்

பேய் அரசாண்டால்,
சஞ்ஜீவ் பட்களும், பேரா. சாய்பாபாக்களும் சிறையில் !
பிரக்யாசிங் நாடாளுமன்றத்தில் !
நீராஜா

ஓரே சந்தை, ஓரே தேசம், ஹ்ரை ஆட்சி, சிறு கும்பல் சர்வாதிகாரம் - பாசிசுத்தின் அபாயம்

அன்பானவர்களே, ஒரு புலடோசர் எந்திரம் நம் மீது ஏறி மிதித்து ஒரு பாதையை உருவாக்கி சென்று கொண்டிருக்கிறது. நாம் கையறு நிலையில் நின்று வேடிக்கை பார்த்துக்கொண்டு இருக்கிறோம். நாம் என்றால் இந்த இடத்தில் நாம் மட்டுமல்ல மிகப்பெரிய பொருளாதார வஸ்துங்களும் முன்னாள் ரிசர்வ் வங்கி அதிகாரிகளும்தான். எதிர்காலத்தில் என்ன நடக்கப் போகிறது என்று தான் அதிகப்பட்சம் அவர்களாலும் கூடச் சொல்ல முடிகிறது. மோடி அமிதஷா சிறு கும்பலின் கட்டற்ற சர்வாதிகாரம் அனைத்தும் தழுவியதாக ராட்சசத்தனமானதாக உயிர் பெற்றுக் கொண்டிருக்கிறது. இந்தத் தலையங்கப் பத்தி எழுதப்பட்டுக் கொண்டிருக்கிற நேரத்தில் ஒரு லட்சத்தி எழுபது ஆயிரம் கோடி ரூபாயை ரிசர்வ் வங்கியிடமிருந்து, தான் சொன்னால் கையெழுத்துப் போடுகின்ற ஒரு கவர்னரை நியமித்துப் பறிமுதல் செய்து இருக்கிறார்கள். ஆட்சியில் அமர்ந்து 100 நாட்கள் கூட ஆகாத நிலையில் இன்றைய தினம் இந்த அறிவிப்பை செய்திருக்கிறார்கள் என்று சொன்னால் அவர்கள் ஒவ்வொரு நாளும் ஒரு நடவடிக்கையை, ஓர் அறிவிப்பைச் செய்து கொண்டோன் இருந்தார்கள். இதில் எதை எதிர்ப்பது? எதை விடுவது? என்ற நேரத்திற் கெல்லாம் இடமில்லை. அந்த அளவிற்கு நாட்டை நெருக்கடிக்குத் தள்ளி, நிலைகுலையச் செய்து இருக்கிறார்கள். அவர்கள் ஏற்கனவே தயாரித்து வைத்திருக்கின்ற நிகழ்ச்சி நிரலுக்கு ஏற்ப ஒரே கட்டளையில் இயங்குகின்ற பல்குழல் ராக்கெட்டுகளைப் போலத் தாக்குதலை நடத்தி கொண்டிருக்கிறார்கள். ஆனால் நாடும், மக்களும், பிரதான எதிர்க்கட்சிகளும், மக்கள் இயக்கங்களும், தேசிய இன மற்றும் பொதுவடைமை ஆயுதப் போராட்ட இயக்கங்களும் இதை எதிர்க்கொள்கின்ற அரசியலமைப்பு நிகழ்ச்சி நிரலையோ, ஒருங்கிணைப்பையோ, தயார் நிலையையோ கொண்டிருக்கவில்லை.

தாக்கப்படுகின்ற ஒவ்வொருவரும் ஒவ்வொரு நாளில் பேசிக் கொண்டிருக்கிறார்கள். இன்று ரிசர்வ் வங்கிக்காக அதன் முன்னாள் ஆளுநர்களும், பொருளாதார நிபுணர்களும் பேசுகிறார்கள். நேற்று வாகன உற்பத்தித் துறையில் உள்ளவர்கள் அதன் சரிவைப் பற்றி பேசினார்கள். அதற்கு முந்தைய தினம் துரோகம் இழைக்கப்பட்ட காஷ்மீரிகள்

பேசினார்கள். அதற்கும் முந்தைய தினம் ஒற்றைத் தேர் விற்கு எதிராக மருத்துவமானவர்களும், மருத்துவர்களும் பேசினார்கள். அதற்கும் முந்தைய தினம் கல்வியாளர்களும், செயற்பாட்டாளர்களும் தேசிய கல்விக் கொள்கைக்கு எதிராகப் பேசினார்கள். அவ்வாறே ஒரு நாள் இல்லாமியர்களின் திருமண சிவில் விவகாரத்தை கிரிமினல் மயமாக்கும் முத்தலாக் சட்டத்திற்கு எதிராக இல்லாமியர்கள் பேசினார்கள். இன்னொரு நாள் என்.ஜி.ர. மற்றும் ஊபா (ஹிகிற்கி) சட்டத் திருத்தத்துக்கு எதிராக அதனால் பாதிக்கப்பட்ட எதிர்க்கட்சியை சார்ந்தவர்களும், மக்கள் இயக்கங்களும், அதனால் சமூக ரீதியாக அதிகம் பாதிப்புக்குள்ளாகும் இல்லாமியர்களும், இல்லாமியக் கட்சிகளும் பேசின. இன்னொரு நாள் இராணுவத் தளவாட உற்பத்தியில் ஈடுபடுகின்ற பொதுத்துறைத் தொழிலாளர்கள், "நாட்டின் பாதுகாப்பை அம்பானிக்கும், அதானிக்கும் வெளிநாட்டு நிறுவனங்களுக்கும் விற்காதே "என மோடியின் தேசுபக்தி மீது போராட்ட அறிவிப்பைச் செய்தார்கள். இப்படி ஒவ்வொருவரும் தாங்கள் தாக்கப்படுகின்ற ஒவ்வொரு நாளில் பேசினார்கள். ஆனால் மோடி இந்த 100 நாட்களில் இரண்டு முறை மட்டுமே தனது தீர்க்கதறிசனங்களை இந்த நாட்டிற்கு வழங்கியிருக்கிறார். ஒன்று தேர்தலில் வெற்றி பெற்றவுடன் அவர்கூறியதாக சொல்லப்பட்ட கருத்துகள் அவரின் சிந்தனைத் தொகுப்புகள். அதில் அவர் இங்கு இருக்கின்ற அறிவாளிகள் (தாராளவாத, இடது, காங்கிரஸ் பிரிவைச் சேர்ந்தவர்களைச் சொல்கிறார்) இந்தியாவின் மகத்துவமான மரபைப் புரிந்து கொள்ளவில்லை. நான் அதை புரிந்து கொண்டு நவீனத்தோடு இணைக்கப் போகிறேன் எனக் கூறினார். இரண்டாவது ஆகஸ்ட் 15 இல் ஆற்றிய 73 வது சுதந்திர தின உரை. அதில்தான், அவருடைய இரண்டாவது ஆட்சியில் கடந்த 70 நாட்களில் நிறைவேற்றிய செயல் திட்டங்கள், மசோதாக்கள், சட்டத்திருத்தங்கள் அனைத்திற்கும் அடிப்படையான கோட்பாட்டு வரையறைகளை வழங்கினார். அதாவது அவருடைய ஆட்சி இரண்டு அடிப்படையான கொள்கைகளை, சேவைகளை வழங்க இருக்கிறது என்று தெளிவுபடுத்தினார். ஒன்று காஷ்மீருக்கான 370 வது சட்டப்பிரிவை, சிறப்பு அந்தஸ்தை ரத்து செய்வதன் வாயிலாக ஒரே தேசம், ஒரே அரசியல் அமைப்புச் சட்ட சமத்துவம்'



என்பதை நிலைநாட்டி விட்டதாகக் கூறினார். மேலும் அதன் ஒரு பகுதியாக 'ஒரே தேசம், ஒரே தேர்தல்' என்பதைப் பற்றி நாம் இப்பொழுது விவாதிக்க வேண்டும் என்பதை நிகழ்ச்சி நிரலுக்குக் கொண்டு வந்தார். இரண்டாவது பெரும் ஏகபோக கார்ப்பரேட் நிறுவனங்களுக்குத் தேசத்தின் வளத்தை உருவாக்குபவர்கள் என்ற புதிய பட்டத்தைக் கொடுத்து அவர்கள் மீது நாடு அவநம்பிக்கை கொள்ளக் கூடாது என்பதை வலியுறுத்தினார். ஆக அவர் தங்களுடைய எதிர்காலப் பாதையைப் பற்றி ஒரு தெளிவான விளக்கத்தைக் கொடுத்து விட்டார்.

அவர்களுடைய இந்தியா என்ற ஒரு தேசத்தை எப்படி மறுகட்டமைப்புச் செய்ய இருக்கிறோம் என்பதையும் அதற்கான வளத்தை உருவாக்குவார்கள் விரல் விட்டு எண்ணக்கூடிய ஏ கேபாக, பெரும் கார்ப்பரேட் நிறுவனங்கள்தான் என்பதையும் அவர்தெளிவுபடுத்தி விட்டார். எனவே, நமது பாதை, வழிமுறைகள் பற்றி ஒரு தெளிவில்லாமல் ஒவ்வொரு விவகாரத்திற்காகவும் தனித்தனியே போராடுவது இறுதியில் ஒரு முட்டுச் சந்துதான் என்பது தெளிவானதாகும். பிரதான எதிர்க் கட்சிகளைப் பொறுத்தவரை பாசக கொண்டு வந்த மசோதாக்களை, திட்டங்களை விமர்சனம் செய்து விட்டு இறுதியிலே அதை நேரடியாக வேவா, மறை முகமாக வேவா ஆதரிக்கின்ற நிலையில்தான் இருக்கிறார்கள். அவர்களுடைய கவலை, அக்கறை எல்லாம் பாசக அமல்படுத்துகின்ற மறை பற்றியதாக மட்டும் இருக்கிறது. ஆக, எதிர்க்கட்சிகளோ நாட்டின் எதிர்காலப் பாதை குறித்தோ பாசகவின் கொள்கைகள் குறித்தோ ஒரு மக்கள் முன்னணி அக்டோபர் - நவம்பர் 2019

தெ வி வற்ற ஊசலாட்டமான நிலைப்பாட்டைத்தான் கொண்டிருக்கிறார்கள்.

இடதுசாரி மற்றும் ஜனநாயக சக்திகள் என்று சொல்லப்படுகின்ற அணியினர் மத்தியிலும் கூட குழப்பமான நிலைதான் நீடிக்கிறது. எப்படி தேர்தலுக்கு முன்பு யார் ஆட்சிக்கு வரக்கூடாது என்ற சமகால அரசியல் நெருக்கடியைப் பற்றி விவாதிப்பதைவிட காங்கிரஸ், பாசகவும் ஒன்றுதான் என்ற வாதத்திற்கு கவனம் செலுத்தினார்களோ அதைப்போல இன்றைக்கும் இந்த ஆட்சியைப் பற்றி ஒரு வரையறுப்புக்கு வந்து அதற்கெதிரான ஒர் அரசியல் முன்னெடுப்புக்கு தயார் நிலையில் இல்லை. ஏற்கனவே பேசி வந்த இந்துத்துவ எதிர்ப்பு என்கிற வேலைத் திட்டத்தோடு பாசகவை முறியடித்து விடலாம், அதன் சர்வாதி காரப் பேராக்கை முறியடித்துவிடலாம் என்ற மேலோட்டமான கருத்தோடு இருக்கிறார்கள். இன்னும் சிலர் இது ஒரு கடினமான காலம், இந்த காலமும் கடந்து போகும், பெரிய மாற்றம் ஒன்றும் இருக்கப்போவதிலே என்ற எதிர்பார்ப்போடும் கூட இருக்கிறார்கள். ஆக இந்த இடத்தில் ஒரு தெளிவு தேவைப்படுகிறது. அதாவது பாசகவையும் அதன் திட்டங்களையும் அவசர அவசரமாக எதிர்ப்பதை விட இந்த ஆட்சியைப் பற்றி ஒரு வரையறுப்பும் அதன் அரசியல் பொருளாதாரப் பாதைகளைப் பற்றிய தெளிவும் இந்த மோடி அமித் ஷா சிறு கும்பல் சர்வாதிகாரத்திற்கு எதிராக ஒட்டு மொத்த நாட்டையும், ஜனநாயக சக்திகளையும் அணி திரட்டுவதற்கு ஏதுவாக ஒரு அரசியல் நிகழ்ச்சி நிரல் திட்டத்தையும் அதற்கான விரிவான கலந்தாலோசனை மாநாடுகளையும் முன்னெடுக்க வேண்டியது அவசியமானதாக இருக்கிறது.

தோழர்களே ! இந்தப் பத்தியை எழுதத் தொடங்கும் பொழுது ரிசர்வ் வங்கியிடம் இருந்து ஒரு லட்சத்து 76 ஆயிரம் கோடி ரூபாயை பறிமுதல் செய்யும் அறிவிப்பை வெளி யிட்டார்கள் எழுதி முடித்துக் கொண்டிருக்கும் பொழுது 10 பொதுத்துறை வங்கிகளை இணைத்து 4 வங்கிகளாக மாற்றும் அறிவிப்பையும், கார்ப்பரேட் நிறுவன அதிகாரிகளை மத்திய இணைச் செயலாளர்களாக நியமிக்கும் அறிவிப்பையும் வெளியிட்டார்கள். இப்படி பெரிய நிதி மற்றும் பொருளாதாரம் சார்ந்த, அரசமைப்புச் சட்டம் சார்ந்த, மாநில அதிகாரம் சார்ந்த, வெளி விவகாரம் சார்ந்த, சிறுபான்மையோர், தாழ்த்தப்பட்டோர், பிற்படுத்தப்பட்டோர் நலம் சார்ந்த அறிவிப்புகளை, சட்டத் திருத்தங்களை, மசோதாக்களை நூறு நாள் வேலைத் திட்டமாக வெளி யிட்டுக் கொண்டிருக்கிறார்கள். கடந்த 5 ஆண்டு கால

மோடி ஆட்சியில் நாட்டின் முக்கிய விவகாரங்களில் இவ்வளவு தீவிரத் தன்மையை அவர்கள் காட்டவில்லை. ஆனால் இந்த ஆட்சியில் முதல் பகுதியிலேயே அவருடைய திட்டங்களை அறிவித்து விட்டு நாட்டையும் ஒட்டுமொத்தச் சமுதாயத்தையும் அதை நோக்கித் தயார் செய்வதற்கான, கருத்தியல் ரீதியான ஏற்பைப் பெறுவதற்கான, இதை எதிர்க்கின்ற எதிர்க்கட்சிகளைத் தனிமைப்படுத்திச் சீர்குலைப்பதற்கான, எதிர்ப்பவர்களை அமைதி ஆக்குவதற்கான வேலைத்திட்டங்களை நோக்கி நகர்ந்து கொண்டிருக்கிறார்கள்.

இதை ஒரு அரசின் நிர்வாக நடவடிக்கையாலோ, ஒட்டுக்குமுறை நடவடிக்கையாலோ மட்டும் செய்துவிட முடியாது. ஒட்டுமொத்த சமுதாயமும் அவர்களை ஆதரிக்கின்ற ஒரு பைத்தியக்காரர் சர்வாதிகார பாசிச மன்றிலைக்கு தன்னை ஒப்படைத்துக் கொள்ள வேண்டும். அதுதான் அவர்களின் அடிப்படையான பலம். அதற்கான உரையாடலை அவர்கள் தொடங்கி விட்டார்கள். அதை முறியடிப்பதற்கான தெளிவில்லாமல் இந்த போராட்டத்தில் இறுதி வரை நின்று போராடி வெல்ல முடியாது. ஒரு பொருளாதாரப் பத்திரிகைகளை மூலமாக எழுதுகிறார் ” மோடியும் அமித் ஷாவும் தங்கள் அணியில் இருந்த பொருளாதார தேசிய சுதேசிகளையும்கூட தேர்தல் வெற்றியின் மூலம் மொனிக்கச் செய்துவிட்டார்கள். எனவே அவர்களின் வெற்றி கருத்து ரீதியாகவும் நடைமுறை ரீதியாகவும் பின்னிப்பினை நீர்த்து ஒன்றுக்கொன்று துணை செய்வதாக முன்னேறி வருகிறது.”

நாம் தேர்தலுக்கு முன்பு பொருளாதார நிலையிலிருந்து மோடியின் வீழ்ச்சி பற்றிப் பேசியிருந்தோம். ஆனால் வட இந்தியப் பகுதியில் இந்திய தேசியவாதத்தை உசப்பிவிட்டு பொருளாதார நெருக்கடியிலும் தேர்தல் வெற்றியை அவர்கள் ஈட்டினார்கள். கடந்த இருபது ஆண்டுகாலமாக, பொருளாதார நிலையில் பின்னடைவைச் சந்திக்கிறார்கள் என்றால் தேசியவாதத்தை பயன்படுத்துகிறார்கள்; இந்துத்துவம், தேசியவாதம் ஆகியவற்றில் பின்னடைவு ஏற்பட்டால் வளர்ச்சிக் கதையாடல்களைப் பேசுபொருளாக்குகின்றனர்.

நிலவுகின்ற சிக்கலான பொருளாதார நெருக்கடியின் அடிப்படையிலான இந்தச் சமுதாய அமைப்பிற்கு மோடி அமித்ஷா கும்பவின் அரசியல் தலைமை தர்க்க ரீதியாகப் பொருந்திப் போனதாக நிலவுகிறது.

6

ஏனென்றால் நிலவுகின்ற பைத்தியக்காரர் தன்மையை வளர்ச்சிக் கதைக்கும், வாதத்திற்கும் முரட்டு துணிச்சல் கொண்ட பாசிஸ்டுகளின் உரை திருப்தியையும், மயக்கத்தையும் தோற்றுவிக்கும் ஜால வித்தைகளைக் கொண்டிருக்கிறது. இன்று உலகின் பெரும் நாடுகளின் தலைவர்கள் அமெரிக்காவின் ட்ரம்ப், பிரிட்டனின் போரிஸ் ஜான்சன், அமேசான் காட்டை எரித்துக் கொண்டிருக்கும் போல் ஸெனாரா எனதேர்ந்தெட்டுக்கப்பட்டிருக்கும் பலரும் பைத்தியக்காரர் தன்மையைப் பொய்களையும், கதைகளையும்தான் உரைகளாக ஆற்றிக் கொண்டிருக்கிறார்கள்

இவர்களுக்கு இரண்டு முகம் இருக்கிறது. உள்நாட்டில் வலதுசாரி தேசியவாதிகளாக காட்சி அளிக்க வேண்டி இருக்கிறது. உலக நாடுகளின் முன் மிகப்பெரிய தாராளமயப் பொருளாதாரச் சீர்திருத்தங்களை அமல்படுத்தக் கூடிய உலகமய நாயகர்களாகவும் காட்சியளிக்க வேண்டியிருக்கிறது. முரண்பாடான இந்தப் பாதையின் முடிவில் இன்றைக்கு உலகமயப் பொருளாதாரம் பெரும் நெருக்கடியின் சூழலில் சிக்கி இருக்கின்ற சூழலில் உள்நாட்டில் நிலவுகின்ற பிற்போக்குத் தேசியங்கள் உள்நாட்டு எதிரிகளைக் கட்டமைப்பதன் ஊடாக உலகமயப் பெரும் மூலதனச் சக்திகளுக்கு சேமப் படையாகச் செயல்படுகின்றன. வரலாறு இணைகின்ற இந்தப் புள்ளியில்தான் இந்த முரட்டுப் பொய்யர்கள் பெரும் தலைவர்களாக உருப்பெற்று இருக்கிறார்கள் இவர்களின் வரலாற்றுப் பணி என்பது ஒரு தேசியத்தை உருவாக்கி அதனாடாக விரல் விட்டு எண்ணக்கூடிய உலகமய சக்திகளோடு கூட்டுவைத்து உலகளவில் போட்டியிடக்கூடிய ஏகபோக பெரும் மூலதன சக்திகளை உள்நாட்டில் உருவாக்குவதும் அவர்களுக்கு சேவையாற்க கூடிய வகையில் அரசமைப்பு வடிவத்தை மாற்றியமைப்பதும்தான். அந்த வகையில்தான் மோடியும், அமித் ஷாவும் எல்லாவித எதிர்ப்புகளையும் மீறித் தீவிரத் தன்மையேயாடு சீர்திருத்தங்களை விரைவுபடுத்தி இருக்கிறார்கள்.

முதலாவதாக, அவர்கள் அரசமைப்பு வடிவத்திலே சிறு கும்பல் கையில் செயலாற்றும் அதிகாரத்தை ஒப்படைப்பதற்காக மாநிலங்களுக்கும் தேர்ந்தெட்டுக்கப்பட்ட அவைகளுக்கும் உள்ள அதிகாரங்களைக் கைமாற்றி அதிகாரத்தைக் குவித்துக் கொண்டிருக்கிறார்கள்.

இரண்டாவதாக இந்திய அதிகார வர்க்கத்தை முழுவதும் சிறுகச் சிறுக தனியார் கார்ப்பரேட் நிறுவன அதிகாரிகளிடம் கைமாற்றிக் கொடுப்பதற்கான திட்டத்தை வகுத்திருக்கிறார்கள். மூன்றாவது தேசிய நெருக்கடியைத் தோற்றுவித்து நீதித்துறையையும் இவர்கள் கட்டுப்பாட்டில் கொண்டு வருகிறார்கள். நான்காவது தன்னாட்சி அதிகாரம் கொண்ட ரிசர்வ் வங்கி போன்ற மத்திய நிதி அமைப்புகளை சீர்க்கலைத்து, நாட்டின் பெரிய வங்கிகளை இணைத்து உலக அளவில் போட்டியிடுவதற்கு தகுந்த விரல்விட்டு எண்ணக்கூடிய ஏகபோக வங்கிகளில் ஒட்டுமொத்த நிதி மூலதனத்தையும் குவித்து இறுதியில் அதைப் பெரும் மூலதன சக்திகள் கையில் ஒப்படைப்பதற்கான நிதி மற்றும் பொருளாதார அதிகாரக் குவிப்பை மேற்கொள்கிறார்கள். ஐந்தாவது வரி விதிப்பு முறைகளில் மாற்றம், நிதித்துறை சீர்திருத்தங்கள் வழியாக சிறு, குறு தொழில்கள் மற்றும் விவசாயம் கிராமப்புறத்தை ஒழித்து ஏகபோகங்களின் வரம்பிற்குள் கொண்டு வருகிறார்கள். ஆறாவது இராணுவத்தின் அரசியல் தலைமையை சிறு கும்பலிடம் ஒப்படைப்பது, முதலில் அதற்கு தேவையான தளவாட உற்பத்திகளைக் கார்ப்பரேட்டுகளிடம் ஒப்படைப்பது தொடங்கி, பிறகு முழுவதையும் அவர்களிடம் ஒப்படைப்பதாக மாற்றுவது. ஏழாவது நாட்டின் கேந்திரத் துறைகளில் வளர்ந்திருக்கிற பொதுத்துறை நிறுவனங்களை ஒழித்து தனியார் ஏகபோகங்களிடம் ஒப்படைப்பது, ஏகபோகங்களுக்கு இடையே போட்டி நிலவக் கூடிய இடங்களில் சிலரை ஆதரித்து மற்றவர்களை ஒழித்து உலக அளவில் போட்டி போடக்கூடிய சிலரை மட்டும் சந்தையில் வைத்திருப்பது. எட்டாவது இதற்குச் சேவை செய்யக்கூடிய, உலகத்தரத்தில் போட்டியிடக்கூடிய உயர் குழாத்தினரை உருவாக்குவதற்கான, கல்வி நிறுவனங்கள் தரம் பிரித்து வடிகட்டுவதற்கான தேர்வு முறைகள் உருவாவதற்கான கல்வி கொள்கைகள், நிதி ஒதுக்குதல் போன்றவற்றைச் செய்வது.

ஒன்பதாவது மொழி, இன, மத, சாதி, பிரதேச, பழங்குடி மற்றும் தேசிய அடிப்படையில் பன்முகத் தன்மை நிலவுகின்ற இந்த நாட்டில் சமத்துவம் என்ற பெயரில் அவர்களுக்கான தனித்த வரலாற்று கூறுகளையும் அதன் அடிப்படையிலான அரசியலமைப்புச் சட்ட ஒப்பந்தங்களையும், சமத்துவத்திற்கு எதிரானதாகவும் இந்திய தேசியத்திற்கு எதிரானதாகவும் முன்னிறுத்தி ஏக இந்தியாவை ஏகபோக சக்திகளிடம் ஒப்படைப்பதற்காக, அவர்களின் வரலாற்றையும்

பன் முகத் தன்மையையும் அரசியல் சனநாயகத்தையும் அழிக்கிறார்கள். அதேசமயம் 'தரம்' என்கின்ற பெயரில் போட்டியில் வரலாற்று றி தீயாக அநீதி இழைக்கப்பட்டவர்களையெல்லாம் ஒதுக்கித்த ஸ்ளி விட்டு உலக அளவில் போட்டியிடுவதற்கான கல்வி, அறிவியல் தொழில்நுட்பத்தில் ஒரு ஏக இந்திய உயர் சாதி, உயர் வர்க்க பெருந்தேசியவாத உயர்குழாத்தினரை உருவாக்குகிறார்கள்.

சாரத்தில், ஆட்சி அதிகாரத்தில் இருக்கும் ஆற்றல்கள் செய்யும் அரசமைப்புச் சட்டத் திருத்தங்கள், அரசியல் பொருளாதாரக் கட்டுமான மாற்றங்கள் யாவும் துண்டு துண்டான நிகழ்வுகள் அல்ல. இந்தியாவின் அரசியல் பொருளாதார வரலாற்றில் ஒரு தீர்மானகரமான வரலாற்றுக் கட்டத்தை நிறைவு செய்வதற்குரிய ஒன்றிலிருந்து ஒன்று பிரிக்கமுடியாத நிகழ்ச்சிகளின் தொகுப்பாகும். வரவிருக்கும் பத்தாண்டுகள் தீர்மானகரமானப் பத்தாண்டுகளாகும். இப்பத்தாண்டுகளில் பெருவேகத்தில் வரலாற்று வளர்ச்சி நிகழவிருக்கிறது. ஆட்சி அதிகாரத்தில் இருக்கும் சக்திகள் அரசியல் பொருளாதார அதிகாரத்தை ஒரு சிறு நிதிமூலதனக் கும்பலின் கைக்கு மாற்றிவிட்டுக் கொண்டிருக்கின்றன. நாமோகடந்த எழுபது ஆண்டுகளில் இந்திய அரசமைப்பின் சனநாயகத் தோற்றப்பாட்டைக் கேள்வி க்கு ஓராக்கி, அரசியல் பொருளாதாரத்தின் மீதான அதிகாரத்தை பரந்துபட்ட மக்களின் கைக்கு மாற்றும் திசையில் போராடி வந்திருக்கிறோம். ஆனால், அந்த இலட்சிய வேட்கைகளின், போராட்ட வரலாற்றின் தடயங்களைக்கூட இல்லாதொழித்து மக்களின் வரலாற்று விருப்பங்களுக்கு நேரெதிர் திசையில் இழுத்துச் சென்று கொண்டிருக்கிறார்கள். இந்தப் போக்கில், பெருமூலதனத்தின் பேய்ப்பசி தீர்க்க சிறுகும்பலின் கையில் அதிகாரம் குவியும்போது தவிர்க்கவியலாத விளைவாய் அரசு பாசிசு வடிவம் எடுத்தாக வேண்டும். பாசிசு அபாயத்தை இந்திய அரசியல் வானம் எதிர்நோக்கிக் கொண்டிருக்கிறது. இந்தப் பாசிசு அபாயத்தைத் தடுத்து நிறுத்துவதுதான் சனநாயக ஆற்றல்களின் இப்போதைய உடனடி, அவசர அரசியல் நிகழ்ச்சி நிரலாகும். இதன் பொருட்டு மைய அதிகாரக் குவிப்பிற்கு எதிராக, பாசிசு அபாயத்திற்கு எதிராக, சனநாயகத்திற்காக சனநாயக ஆற்றல்கள் ஒரு நிகழ்ச்சி நிரலை, கோரிக்கை வேலைத் திட்டத்தை உருவாக்கி, ஒன்றுபட்டு நின்று செயல்படுவதற்கான முன்முயற்சியை மேற்கொள்ள வேண்டும்.

தண்ணீர் பஞ்சம் நீர் மேலாண்மையின் மீதான அரசின் தோல்வியை மறைக்க இயற்கை மீது பழி சுமத்தும் எடப்பாடு அரசு

அருண் நெடுஞ்செழியன்

1

தலைவிரித்தாடும் தண்ணீர் பஞ்சம்

சென்னை மாநகரின் தண்ணீர் தேவை நாளொன்றுக்கு 830 MLD ஆகும் (80 கோடி லிட்டர்). சென்னையின் தண்ணீர் தேவையைப் பெருமளவிற்கு தீர்க்கின்ற சோழவரம், புழல், பூண்டி மற்றும் செம்பரம்பாக்கம் ஆகிய ஏரிகளின் முழு கொள்ளளவும் தற்போது வெறும் 0.23 லிமுக்காடாக சரிந்துவிட்டது. ஆகவே தற்போது சென்னை மாநகருக்கு 525 MLD தண்ணீர் விநியோகப்பட்டு வருவதாக சென்னை குடிநீர் வாரியத்தின் தலைமைப் பொறி யாளர் திரு ஆறு முக கே ம உயர்நீதிமன்றத்தில் தெரிவித்துள்ளார். இந்த இக்கட்டான நிலையில் வீராணம் ஏரியில் இருந்து 180 MLD நீரும், நெமிலி மற்றும் மீஞ்சுரில் உள்ள கடல் நீரைக் குடிநீராக மாற்றுகிற திட்டத்தில் இருந்து 180 MLD நீரும், தாமைரப்பாக்கம், பூண்டி மற்றும் மீஞ்சுரிபகுதிகளின் ஆழ்துழாய் கிணறுகளில் இருந்து 95 MLD நீரும், கொளத்தூர் ரெட்டேரியில் இருந்து 10 MLD நீரும், மாநகரின் பல்வேறு பகுதிகளில் போடப்பட்டுள்ள ஆழ்துழாய் கிணறுகளில் இருந்து 35 MLD நீரும் பெற்று தற்போது 525 MLD நீர் மாநகருக்கு விநியோகப்பட்டு வருவதாகத் தெரிவித்துள்ளார். மேலும் சென்னை குடிநீர் வாரிய வரலாற்றின் முதல் முறையாக 900 தண்ணீர் லாரிகளை வாடைக்கு அமர்த்தி, தண்ணீர் விநியோகித்து வருவதாக தலைமைப் பொறியாளர் நீதிமன்றத்தில் தெரிவித்துள்ளார்.

2

தொடர்ந்து 180 நாட்கள் மழை பெய்யாமல் போனது சென்னைக்குப் புதிதா?

சென்னையில் கடந்த ஆறு மாதங்காலமாக மழை பெய்யாத காரணத்தால் தற்போது நெருக்கடி வந்ததெனவும் இதை தீர்ப்பதற்கான அனைத்து முயற்சியையும் அம்மாவின் அரசு செய்து வருகிறது எனவும் இதை அரசியலாக்கக் கூடாது என முன்னுக்குப் பின் முரணாக பேசி வருகிற அமைச்சர் வேலுமணி, தண்ணீர் மேலாண்மையின் மீதான அரசின் தோல்வியை மறைக்க இயற்கை மீது பழி சுமத்துகிறார். 2015 சென்னைப் பெரு வெள்ளப் பாதிப்பின்போகு

அக்டோபர் - நவம்பர் 2019 மக்கள் முன்னணி



கடந்த மூன்று நான்கு மாதங்களாக அங்கொன் நூற்றும் இங்கொன் நூற்றுமாக பேசப்பட்டுவந்த சென்னை மாநகர தண்ணீர் நெருக்கடி தற்போது கொதிநிலையை எட்டிவிட்டது. மாநில உள்ளாட்சி துறை அமைச்சர் வேலுமணியோ சென்னை மாநகரில் தண்ணீர் சிக்கல் என்பது திட்டமிட்டு பரப்பபடுகிற “வதந்தி” என ரிப்பன் கட்டிட வளாகத்தில் பேட்டி கொடுத்து விட்டு காரில் செல்கிறார். குடிநீருக்காக மக்கள் காலிக் குடங்களுடன் அவைந்து திரிவதும், தண்ணீர் இல்லாமல் ஹூட்டல்கள், தங்கும் விடுதிகள் மூடப்படுவதும், ஐடி நிறுவன ஊழியர்களை வீட்டில் இருந்து வேலை செய்ய நிறுவனங்கள் பணிப்பதும், தண்ணீருக்காக சாலை மறியல் நடப்பதும், போர்வெல் ஆழப்படுத்துகிற பணிகள் சென்னையின் மூனை முடுக்கெல்லாம் நடந்து வருவதும், தனியார் தண்ணீர் லாரிகளுக்கு அப்பார்ட்மென்ட் வாசிகள் காத்துக் கிடப்பதும் அன்றாட யதார்த்த செய்தியாக உள்ள நிலையில் சென்னையின் குடிநீர் தட்டுப்பாட்டை “திட்டமிட்ட வதந்தி” என பொறுப்புமிக்க அமைச்சர் கூறுவது கடுமையான கண்டனத்திற்குரியது.

நூறாண்டு காணாத மழையால் பேரிடர் ஏற்பட்டது என செயற்கைப் பேரிடரை இயற்கை பேரிடராகக் கட்டமைத்து அரசின் மெத்தனத்தை மறைக்க முயன்ற ஆளும் கட்சி, தற்போதைய தண்ணீர் பஞ்சத்திற்கு இயற்கை மீதே பழிபோடுகிறது. இது எந்தளவிற்கு உண்மை?

கடந்த இருபது ஆண்டுகால புள்ளி விவரங்களை பார்த்தால் சிறு புயல் மற்றும் காற்றமுத்தத் தாழ்வு மண்டலங்கள் தவிர சென்னையில் பலமுறை தொடர்ந்து ஆறு மாதங்களுக்கு மழை இல்லாமல் இருந்துள்ளது. அதாவது வடகிழக்குப் பருவமழைக்கும் தென்மேற்கு பருவமழைக்கும் இடைப்பட்ட இந்த காலத்தில் சென்னைக்கு மழையில்லாமல் போனது இது முதல் முறையல்ல. போன வருடம் கூட இந்தக் காலகட்டத்தில் தொடர்ந்து 187 நாட்கள் மழையில்லை என்பது குறிப்பிடத்தக்கது. இத்தகவலை தமிழ்நாடு வெதேர்மேன் தெளிவாகச் சான்றுகளுடன் எடுத்துக் கூறுகிறார்.

வேலூர் மாவட்டத்தில் உருவாகிற மேகக் கூட்டங்கள், தென் மேற்குப் பருவக் காற்றால் கடல் நோக்கித் தள்ளப்படுகிற போது சென்னை, புதுவை, கடலூர் உள்ளிட்ட கடலோர மாவட்டங்களில் மழை கிடைக்கிறது. தற்போது கேரளாவில் தென்மேற்குப் பருவக்காற்று தொடங்கி விட்டதால், அடுத்த வாரத்தில் சென்னைக்கு மழை கிடைக்க வாய்ப்புள்ளது. மேலும் இந்த மழையால் சென்னை மாநகரம் எதிர்கொண்டுவருகிற தண்ணீர் சிக்கல் முழுவதுமாக தீரப் போவதுமில்லை. ஒருவேளை ஒடிசாவை தாக்கிய பனிப்புயல் தமிழகத்திற்கு வந்திருந்தால் (அது மேலே செல்லச் செல்ல வலுவாகியது, தமிழகத்தில் கரையைக் கடந்திருந்தால் வலுக்குறைவுடன் கடந்திருக்கும்) நமக்கு மழை கிடைத்திருக்க வாய்ப்பிரிக்கு. அது நடைபெறாமல் போனதுடன், ஈரப்பதத்தையும் சர்த்துச் சென்றுவிட்டதால், வெயிலின் தாக்கம் அதிகமாகியது. இவ்வாறு சென்னையின் நிலவியல் அமைப்பை சுமாராக ஆய்வு செய்தாலே மழை பொழியாமல் போனதற்கான காரணத்தையும், அதிக வெப்பத்திற்கான காரணத்தையும், அதிக வெப்பத்திற்கான காரணத்தையும் அறிய முடியும்.

இந்நிலையில் தமிழகத்தின் தலைநகரில் தலைவிரித்தாடுகிற தண்ணீர் பஞ்சத்திற்கு இயற்கை மீது காரணம் காட்டுவது தவறான

வாதமாகும். அப்படியானால் பிரச்சனைக்கு காரணம்தான் என்ன?

3

தண்ணீர் பஞ்சம் இயற்கைப் பேரிடரா? செயற்கை பேரிடரா?

ஒவ்வொரு இயற்கைப் பேரிடர் காலச் சூழலும் சிவில் சமூகத்திற்கும் அரசிற்கும் படிப்பினைகளை வழங்குகின்றன. நாம் அதை எவ்வாறு உள்வாங்கி நம்மைத் தயார்ப் படுத்திக் கொள்கிறோம் என்பதே கேள்வி. 2015 சென்னை வெள்ளமானது நீராதார ஆக்கிரமிப்புகள், மழை வெள்ள வடிகால் குறித்த அரசின் அலட்சியத்தை அம்பலப்படுத்தின. போலவே ஓக்கிப் புயல் மற்றும் கஜா புயல்களானது பேரிடர் ஆயத்தக் கட்டம், பேரிடர் கால மீட்பு/நிவாரணம் மற்றும் புயலுக்குப் பிந்தைய மறுகட்டமைப்பு ஆகியவற்றின் தோல்வியை அம்பலப்படுத்தின. தற்போது மாபெரும் தண்ணீர் பஞ்சகால பேரிடரை எதிர்கொண்டுவருகிறோம். வடகிழக்குப் பருவமழை காலங்களில் தொடர் மழை, திடீர் புயல் போன்ற நிகழ்வுகள் யாவும் காலம் காலமாக தமிழகம் எதிர்கொண்டுவருகிற நிகழ்வுகள் தான் என்பதை கடந்த கால சான்றுகள் உறுதிப்படுத்துகின்றன. இந்நிலையில் இவை யாவும் எவ்வாறு பேரிடராக மக்களைப் பாதிக்கின்றது?

நீர்நிலை பராமரிப்பு

அதிக மழை பொழிவும் நீண்டகாலம் மழை பெய்யாமல் போவதும் சென்னை புவியியல் அமைப்பின்படி காலம் காலமாக நடைபெறுகிற நிகழ்வாக இருந்த போதும், திட்டமிடப்படாத நகர் மயமாக்கத் தின் விளைவாக மேற்கொள்ளப்பட்ட நீர்நிலை ஆக்கிரமிப்புகள் நிலத்தடி நீர் சரண்டலும், வடகிழக்கு மழைப்பொழிவை பேரிடராகவும், மழை குறைவாக பெய்கிற காலங்களை பஞ்சமாகவும் மாற்றிவிட்டன. உதாரணமாக ஆவடிக்கு அருகில் 229 ஏக்கர் பரப்பளவு கொண்ட பருத்திப்பட்டு ஏரி தற்போது 40 ஏக்கராகவும் 23 ஏக்கராக இருந்த தண்டரை ஏரி தற்போது 7 ஏக்கர் பரப்பளவிற்கும், 36 ஏக்கராக இருந்த முத்தாபுதுப்பேட்டை ஏரி தற்போது 10 ஏக்கராகவும் 416 ஏக்கராக இருந்த கோவில் பதாகை ஏரி தற்போது 50 ஏக்கராகவும் சுருங்கி விட்டதாக அப்பகுதி வாழ மக்களே குறிப்பிடுகிறார்கள் (விகடன் செய்தி) ஆக்கிரமிப்பு ஒருபுறம் என்றால், நீர்நிலை மேலாண்மை மற்றொருபுறம் பல்லிலிக்கின்றது. தமிழகத்தில் உள்ள பெரும்பாலான ஏரிகள் முறையாகத் தூர்வாரப்படாமல் கிடப்பதால்,



விரைவாக நிரம்பி வழிகிறது. விளைவாக நீண்ட காலம் நீரை சேமிப்பதற்கு வழி அற்று ஏரி நிரம்பி நீர் வெளியேறுகிறது. அல்லது உடைந்து வீணாகிறது.

சில வருடங்களுக்கு முன்பாக சென்னையின் மையத்தில் உள்ள போரூர் ஏரியை ஆக்கிரமிப்பு செய்கிற முயற்சிகள் நடைபெற்றபோது, குழல் ஆர்வலர்கள் பொது மக்கள் சேர்ந்து போராடி அந்த முயற்சியை தடுத்தனர். இன்று சென்னை குடிநீர் வாரியமானது போரூர் ஏரி நீரை சுத்தி கரித்து நகரத்திற்கு குடிநீராக விநியோகின்றது. நீர்நிலை ஆக்கிரமிப்பு குறித்த அரசின் அலட்சியமும் நீர்நிலைகளை மீட்பதற்கு சாமானிய மக்கள் மேற்கொள்ளவேண்டிய போராட்டத்தையும் இந்த உதாரணம் காட்டுகிறது.

தண்ணீர் வளச் சுரண்டல்

சென்னை மாநகர சுற்றுவட்டாரத்தில் (காஞ்சிபுரம், சென்னை, திருவள்ளூர் மாவட்டம்) வணிக நோக்கில் சட்டவிரோதமாக நிலத்தடி நீர் உறிஞ்சப்பட்டு வருகின்றது. இது தொடர்பான வழக்கை விசாரித்த நீதிமன்றம் சட்டவிரோதமாக நிலத்தடி நீர் எடுப்பதை தடை செய்து உத்தரவிட்டது. இதற்கு எதிராகப் போராடிய தனியார் லாரி விநியோகஸ்தர்கள் போராட்டத்தில் இறங்கி நகரின் குடிநீர் அளிப்பை நிறுத்தினர்; இறுதியில் வெற்றியும் பெற்றனர். தற்போதைய தண்ணீர் நெருக்கடிச் சூழலில் எரிகிற கொள்ளியில் பிடிங்குகிற வரை ஸாபம் என எந்தவித வரைமுறையும் இன்றி கட்டணம் நிர்ணயித்துக் கொள்ளை ஸாபம் சம்பாதிக்கின்றனர். மறுபுறம் பன்னாட்டு குளிர்பான நிறுவனங்கள் மற்றும் சொகுச் சேராட்டல்களில் வரைமுறையற்ற வகையில் நிலத்தடி நீரைச் சூறையாடுகின்றன.

இந்நிலையில் தற்போது சென்னை எங்கிலும் குறைந்தபட்சம் இருந்தாலே தண்ணீர் பற்றாக்குறையைத் தீர்ப்பதற்கு கட்டடமைப்பு வசதி இல்லை, இயல்பை விட 10 அல்லது 20 அதிகம் மழை பெய்தால் அதை சேமிப்பதற்கும் வழிவகை இல்லை. இயற்கையாக பார்த்து, ஆண்டுக்கு ஒருமுறை அதிகமும் அல்லாமல் குறைவும் இல்லாமல் மிகச் சரியான கொள்ளளவிற்கு மழை பொழிய வேண்டும் என்று ஆட்சியாளர்கள் எண்ணக்கூடும்.


நீர் வற்றி உப்பு நீர் புகுவதற்கு அதிக வாய்ப்புள்ளது. நிதி ஆயோக் ஆய்வறிக்கையும் இதை உறுதி செய்துள்ளது.

4

நமது பிரச்சனைக்கான காரணமும் அதற்கான தீர்வும் உள்ளங்கை நெல்லிக்கனி போல தெளிவாக உள்ளது. அதாவது மழை நீரை ஏரி கண்மாய் குளங்களில் சேமிப்பதும், மழை நீர் சேமிக்கிற திட்டத்தை முறையாக செய்யல் படிப்படை நீரை மறுசூழ்சி செய்து பயன்படுத்துவதுமே இதற்குத் தீர்வாகும். இதில் சிவில் சமூகத்தின் பங்களிப்பையும் குடிநீர் வடிகால் வாரியத்தின் பங்களிப்பையும் மறுப்பதற்கில்லை. சொல்லப்போனால் வடிகால் வாரியத்தின் சில ஆக்கப்பூர்வ பொறியாளர்களால்தான் நிலைமை ஏதோ இந்தளவிற்காகவது சமாளிக்க முடிகிறது. ஆனாலும் அரசின் கையில் வகான் இருக்கிற வகையில் அதிகாரிகளால் மட்டும் ஏதும் செய்திட முடியாத நிலை உள்ளது.

சிவில் சமூகத்திற்கு தலைமை தாங்குகிற அரசே நீர் மேலாண்மை கொள்கை மற்றும் நடை முறையாக கத்திற்கு பொறுப்பு ஏற்கவேண்டும். ஆனால் நமது ஆட்சியாளர் என்ன செய்கிறார்கள்? குடிநீர் பஞ்சத்தை செயற்கையான வதந்தி என்கிறார்கள், அமைச்சர் ஜெயகுமாரோ டெல்லியில் பிரதமர் தலைமையில் நடைபெற்ற நிதி ஆயோக் கூட்டத்தில் தமிழகத்தில் கடல் நீரை குடிநீராக மாற்றும் திட்டத்திற்கு முதல்வர் நிதி ஒதுக்கீடு கேட்டுள்ளார். இந்நிலையில் முதல்வரின் முயற்சியைக் கையாக்கும் விதமாக எதிர்க்கட்சித் தலைவர் அறிக்கை விடலாமா என்கிறார். பெரும் உப்பு நீர் கழிவும், செலவும் பிடிக்கிற மாபெரும் திட்டங்களை ஒருபுறம் அறிவிப்பது அல்லது 'பஞ்சமே பொய்' என்பது என நடை முறைக்கு சற்றும் பொருத்தமில்லாத பொறுப்பிலாத அமைச்சர்களை வைத்து என்ன செய்வது?

வடகிழக்குப் பருவமழை இயல்பைவிட 10 அல்லது 20 விழுக்காடு குறைந்தாலே தண்ணீர் பற்றாக்குறையைத் தீர்ப்பதற்கு கட்டடமைப்பு வசதி இல்லை, இயல்பை விட 10 அல்லது 20 அதிகம் மழை பெய்தால் அதை சேமிப்பதற்கும் வழிவகை இல்லை. இயற்கையாக பார்த்து, ஆண்டுக்கு ஒருமுறை அதிகமும் அல்லாமல் குறைவும் இல்லாமல் மிகச் சரியான கொள்ளளவிற்கு மழை பொழிய வேண்டும் என்று ஆட்சியாளர்கள் எண்ணக்கூடும்.



தமிழ்நாடு எதிர்கொள்ளும் பன்முகத் தாக்குதல்கள்

மு.த. பாண்டியன்

தமிழ்நாடு - 20 ஆண்டுகால காங்கிரசு ஆட்சியும், 50 ஆண்டுகளுக்கு மேல் ஆளும் தி.மு.க, அ.தி.மு.க. திராவிடக் கட்சிகளின் ஆட்சி களும் ஆக 72 ஆண்டுகள் பல வேறு வகையில் வளர்ச்சி கண்ண அடைந்தாலும், தாய்மொழிக் கல்வி தொடங்கி, உணவளிக்கும் வேளாண்மை வரை தாக்குதலைச் சந்திக்கும் நெருக்கடியிலேயே தமிழ்நாட்டு மக்கள் வாழ்ந்து வருகின்றனர் என்பது உண்மையாக உள்ளது. தமிழ்நாட்டில் சென்னை, ஒசூர், கோவை தவிர பிற பகுதிகள் வேலைவாய்ப்பற்ற, தொழிற்சாலைகளற்ற பகுதிகளாகவே உள்ளன. விவசாயம் தோல்வியடைந்த வடக்கு, தெற்குப் பகுதியிலிருந்து உழைக்கும் மக்கள் சென்னை மற்றும் மேற்குப் பகுதிகள் நோக்கியும், வெளிமாநிலங்கள், வெளிநாடுகள் நோக்கியும் மூன்று உழைப்பாளர்களாகவும், உடல் உழைப்பாளர்களாகவும் இடம் பெயர்வது தொடர்க்கையாகி வருகின்றன.

பெட்ரோ கெமிக்கல் வைத்ரோகார்பன்
முப்போகம் விளைந்த காவிரி சமவெளியைப் பாலைவனமாக்கும் நோக்கில் மீத்தேன், வைத்ரோகார்பன் மண்டலமாக மோடியின் இந்திய அரசால் அறிவிக்கப்பட்டு வேளாண் குடிகளின் போர்க்களமாக மாறி வருகின்றது. வேதாந்தா, ஒ.என்.ஷி உள்ளிட்ட மக்கள் முன்னரி | அக்டோபர் - நவம்பர் 2019

நிறுவனங்களுக்கு எரிவாயு எடுப்பதற்காக கடல் பகுதிகளும் வாரி வழங்கப்பட்டுள்ளன. தமிழ்நாட்டு மக்களுக்குச் சோறு போடும் காவிரி சமவெளியைப் பாதுகாக்கப்பட்ட வேளாண் மண்டலமாக அறிவிக்க வலியுறுத்தி காவிரி சமவெளி மக்களும், தமிழ்நாட்டு இயக்கங்களும் போராடிவரும் சூழலில் இந்திய மோடி அரசு பெட்ரோ கெமிக்கல் மண்டலமாக அறிவித்து வேதாந்தா குழுமத்திற்கும், ஒ.என்.ஷி.சிக்கும் பகிர்ந்தளிக்கிறது. பூம்புகார் முதல் இராமநாதபுரம் வரை நூற்றுக்கணக்கான எரிவாயு எடுக்கும் ஆழ்துளைக் கிணறுகள் அமைக்க கார்ப்பரேட் நிறுவனங்களுக்கு ஒப்பந்தம் போட்டு வருகிறது. நிலத்தையும், நிலத்தடி நீரையும் பாழ்படுத்தும் இச்செயல் விவசாயத்தைச் சீரழித்துக் கோடிக்கணக்கான உழைக்கும் மக்களை வெளியேற்றுகிறது. ஏற்கனவே இலட்சக்கணக்கான விவசாயத் தொழிலாளர்களும், ஏழை விவசாயிகளும் இடம் பெயர்ந்து மேற்கு மாவட்டங்களை நோக்கிப் பிழைப்பது தேடிச் சென்றுள்ளனர். காவிரி சமவெளி விவசாயத்தை அழிக்கும் இச்செயலுக்கு தமிழக அரசு துணைபோவது தொடர்கிறது. 'ஆய்வு செய்யத்தான் அனுமதித்தோம்' எனக் கடந்த கால ஆட்சியாளர்களும், 'அனுமதிக்க மாட்டோம், கைது செய்வோம்' என நடப்பு அரசும் வாய்ச்சவடால் அடித்தாலும் விளை நிலங்களில்

கெயில் குழாய் பதிப்பும், எரிவாயு எடுக்கும் நிறுவனங்களும் இறங்கிய வண்ணம் உள்ளன. எதிர்த்து நிற்கும் விவசாயிகளும், போராடும் இயக்கங்களும் தமிழக அரசின், காவல்துறையின் கடுமையான ஒடுக்குமுறைச் சவாலையும், கைதுகளையும் எதிர்கொண்டு வருகின்றனர், நாகைக் கடற்கரையோரம் 13 அனல்மின் நிலையங்கள் அமைக்க தனியார் கார்ப்பரேட் நிறுவனங்களுக்கு அனுமதி கிடைத்த வேண்டிய மீறி மின்சார வியாபாரம் நடத்த கடற்கரை விவசாயமும், கடல் தொழிலும் அழிக்கப்பட்டு வருகின்றன.

எட்டு வழிச்சாலை, உயர்மின் அழுத்த கோபுரங்கள்

சென்னை முதல் கன்னியாகுமரி வரை நான்கு வழிச்சாலை, ஆறுவழிச்சாலை என ஊர்களை அழித்து, சரக்குப் போக்குவரத்திற்காக நீண்ட நெடியசாலை கள் உருவாக்கப்பட்டதோடு, சாலையை பயன்படுத்தும் வாகன ஓட்டிகளிடம் கட்டணம் எனும் பெயரில் வரைமுறையற் கொள்ளலையே ஏலம் எடுத்த நிறுவனங்கள் நடத்திக் கொண்டிருக்கின்றன. வண்டிகளுக்கு சாலைவரி வசூலிக்கும் அரசு, தேசிய நெடுஞ்சாலைகளைத் தனியாருக்கு ஏலம் விட்டு கொள்ள இலாபம் அடிக்கின்றன. காஞ்சிபுரம் முதல் சேலம் வழியாக எட்டு வழிச்சாலை புதிதாக உருவாக்கப் போவதாக இந்திய அரசு அறிவித்ததோடல்லாமல், விவசாய நிலங்களை விவசாயிகளின் அனுமதியில்லாமலேயே கைப்பற்றும் செயல்களில் ஈடுபட்டனர். ‘எங்கள் வயலில், எங்கள் து அனுமதியில்லாமலா?’ எனத் தடுக்கப்போன விவசாயிகள் வலுக்கட்டாயமாக அப்புறப்படுத்தப்பட்டார்கள், கைது செய்யப்பட்டார்கள். எதிர்த்து நின்ற அமைப்புகள் கைது செய்யப்பட்டு சிறைக்கனுப்பப்பட்டன. சாலை போடுவதற்கு இத்தனை அட்டுமியங்கள் ஏன்? சாலை இராணுவப் பயன்பாட்டுக்காகவாம். நீதிமன்றம் தடை விதித்ததன் விளைவு எட்டுவழிச்சாலைத் திட்டம் தற்காலிகமாக நிறுத்தப்பட்டுள்ளது. தமிழ்நாடு முதலமைச்சர் எடப்பாடி எப்படியும் சாலை போடும் பணி தொடங்கும், தமிழக அரசு துணை நிற்கும் என அறிவித்துள்ளார். இந்தச் சவாலையும் தமிழ்நாட்டு மக்கள் எதிர்கொள்ள வேண்டியுள்ளது.

மேற்கு மாவட்டங்களில் விளைநிலங்கள் வழியே உயர் அழுத்த மின் கோபுரங்கள் விவசாயிகளை அச்சமூட்டும் வகையில் அவர்களின் அனுமதியின்றி நிறுவப்பட்டு

வருகின்றன. மின் அழுத்தம் ஏற்படுத்தும் விளைவு வயலில் நிற்கும் மனிதரின் மீது மின் அலைகள் வெளிப்படும் அளவிற்கு உள்ளது. தேர்வு செய்யப்பட்டுள்ள ம.தி.மு.க நாடாளுமன்ற உறுப்பினர் திரு.கணேசமுர்த்தி அவர்கள் நேரில் பரிசோதனை செய்து எச்சரித்தும் அப்பணி தொடர்கிறது. மின்சாரம் தேவை வதான். வேளாண் தொழிலில் சுடுபட்டுள்ள விவசாயிகள் தங்களது உயிருக்கு அச்சமூட்டும் வகையில் உள்ளதென்று கூறிய பிறகும், அவர்களது அனுமதியின்றி வயல்களில் உயர்மின் அழுத்த கோபுரங்களை நிறுவுவது அடிப்படை மனித உரிமை மீறலாகும். மாற்று வழி தேடுவதே சரியாகும்.

அணுஉலைகள், நியூட்ரினோ, ஸ்டெர்லைட் ஆபத்துகள்


தமிழ்நாட்டின் தென்கடலோரம் 1988 முதல் தமிழ்நாடைங்கும் கூடங்குளம் அணுஉலை எதிர்ப்புப் போராட்டம் எழுந்தும், இடைவிட்டும் நடைபெற்று வந்தது. இரஷ்ய வீழ்ச்சியின் விளைவாக ஒப்பந்தம் தொடர இயலாமல் போனதன் விளைவு போராட்டமும் தொடராமல் போனது. மீண்டும் 2007 லிருந்து அணு உலை அமைக்கும் வேலை தொடர்ந்தது. 1989இல் கன்னியாகுமரியில் பேரரணியில் துப்பாக்கிச் சூடு நடந்து ஒரு மீனவர் படுகொலை செய்யப்பட்டார். 2011 முதல் இடிந்தகரையில் பல்லாயிரக்கணக்கான மக்கள் சூடு 1000 நாட்களுக்கு மேல் தொடர போராட்டம் நடத்தி உலகையே திரும்பிப்பார்க்க வைத்தனர். காங் பா.ச.க., தி.மு.க அ.தி.மு.க, சி.பி.ஐ சி.பி.ஐ.(எம்) என ஆறு கட்சிகள் தவிர அனைத்துக் கட்சிகளும், இயக்கங்களும் போராட்டக் களத்தில் கூடங்குளம் அணுஉலை எதிர்ப்பு அணுசக்தி எதிர்ப்பு மக்கள் கூட்டமைப்பு சார்பில் நின்றன. நெல்லை, சென்னை, தூத்துக்குடி, மதுரை, கன்னியாகுமரி, திருச்சி என தொடர போராட்டங்கள், கைதுகள் தொடர்ந்தன. இடிந்தகரையில் போராடிய மக்கள் 2000 பேர் மீது தேசியப்பாதுகாப்புச் சட்டம் பாய்ந்தது. காவல்துறையின் அடக்குமுறை கூடங்குளம், இடிந்தகரை, கூட்டப்புளி, கூத்தங்குழி கிராமங்களில் தலைவிரித்தாடியது. கைது, சிறை என அடக்குமுறை தொடர்ந்தது. 2014 நாடாளுமன்றத் தேர்தல் போராட்டக் களத்தைப் பிரித்துப் போட்டது. இந்திய அரசு இரஷ்யாவுடன் மீண்டும் ஒப்பந்தம் செய்து 6 அணுஉலைகள் கொண்ட அணுஉலைப் பூங்கா அமைப்பது என அறிவித்தது. “அணுசக்தி எதிர்ப்பு மக்கள் கூட்டமைப்பு” சென்னை, நெல்லையில் எதிர்ப்பு மாநாடுகள் நடத்தியது.

இதில் இடதுசாரி சிபிஜி, சிபிஜி(எம்) அமைப்புகளும் கலந்து கொண்டன.

'அனுஉலையில் பயன்படுத்தப்பட்ட எரிபொருள் கழிவுகளை எங்கே புதைக்கப் போகிறீர்கள்?' எனும் கேள்விக்கு அனுசுக்திக் கழகமும், இந்திய அரசும் பதிலளிக்க முடியாமல் தினாறி வந்தன. கர்நாடகாவின் கோலார் சரங்கத்தில் புதைக்கப் போவதாக அறிவித்து, கடுமையான எதிர்ப்பு வந்தவுடன் அரசு பின்வாங்கியது. தேனி தேவாரத்தில் நியூட்ரினோ ஆய்வு மையத்தில் உருவாக்கப்படும் சரங்கத்தில் புதைக்கப் போவதாக செய்திகள் உலா வின். திடீரன்று தற்போது கூடங்குளத்திலேயே புதைக்கப் போவதாக அறிவிப்புச் செய்துள்ளது இந்திய அனுசுக்திக் கழகம். அனைத்து அமைப்புகளும் அனுசுக்தி எதிர்ப்பு மக்கள் கூட்டமைப்பு சென்னையில் நடத்திய 'அனுக்கழிவு எச்சரிக்கை மாநாட்டில்' தங்களது எதிர்ப்பை வெளிப்படுத்தி அடுத்தகட்டப் போராட்டத்தை நோக்கித் தயாரிப்பில் உள்ளன. இதற்கிடையே தேனி மாவட்டம், தேவாரம் பொட்டிப்புரத்தில் நியூட்ரினோ ஆய்வு மையம் தொடங்கும் என அனுசுக்திக்கான அமைச்சர் மூலம் இந்திய அரசு அறிவித்துள்ளது.

ஸ்டெர்லைட் ஆலை அபாயம்:

தூத்துக்குடியில் ஸ்டெர்லைட் காப்பர் ஆலை என அறிவிப்பு வந்த காலந்தொட்டு 1994லிருந்து மக்கள் எதிர்ப்பு இயக்கங்கள் நடந்து வந்தன. மீனவ மக்கள் கடுமையாக எதிர்த்து போராட்டங்களில் ஈடுபட்டனர். கடல் நடுவே படகுகளால் சூழப்பட்டு, ஆலைக்கு கொண்டு வரப்பட்ட மூலப்பொருட்கள் திருப்பி அனுப்பப்பட்டன. காவல் துறையின் சதித்தனத்தால் 1996 மே 5 இல் நால்வர் படுகொலை செய்யப்பட்டனர். 2018ல் நூறு நாட்கள் தொடர்ந்து பல ஊர்களில் நடைபெற்றது மக்கள் போராட்டம். நூறாவது நாள் மே 22 அன்று தூத்துக்குடி மாவட்ட ஆட்சியர் அலுவலகம் நோக்கி பல்லாயிரக்கணக்கான மக்கள் பேரணியில் சென்ற போது அரசால் திட்டமிட்டு நடத்தப்பட்ட துப்பாக்கிச் சூட்டில் 15 பேர் கொல்லப்பட்டனர். தொடர்ந்து எதிர்ப்பியக்கம் நடைபெறாமல் தடுக்க காவல்துறையின் ஆட்சிமுன்னணி செயற்பாட்டாளர்கள் மீது வழக்குகள் போட்டு முடக்கியுள்ளது. உயர்நீதிமன்றமும் காவல்துறை கட்டுக்குள் அடக்கப்பட்ட அனுமதியை வழங்குகிறது. மூடப்பட்ட ஆலையை மீண்டும் திறக்க தொடர்ந்து வேதாந்தா கார்ப்பரேட் நிறுவனம்



தேசியப் பசுமைத் தீர்ப்பாயம், உச்சநீதிமன்றம், உயர்நீதிமன்றம் என மோடி தனது நண்பன் எனும் செல்வாக்கைக் காட்டி முயற்சித்து வருகிறது. ஆலையை நிரந்தரமாக மூடுவதற்கு தமிழக அரசு கொள்கை வழித் தீர்மானம் நிறைவேற்ற வேண்டுமெனப் போராடும் இயக்கங்கள் வலியுறுத்தி வருகின்றன. பா.ச.க, காங்கிரஸ், அ.தி.மு.க, தி.மு.க. ஆகிய நான்கு கட்சிகளும் ஆலை திறப்பதற்கு ஆதரவாக, மக்கள் போராட்டங்களுக்கு எதிராக உள்ளனர். 15 பேர் படுகொலைக்கு எதிராக எந்தவித தீவிரமான போராட்டத்தையும் முன்னெடுக்காத எதிர்க்கட்சியாக தி.மு.க. உள்ளது என்பது வெட்ட வெளிச்சமாகியுள்ளது.

சாகர்மாலா திட்டம்

நீண்ட கடற்கரையைக் கொண்ட தமிழ்நாடு, இந்திய அரசின் 'சாகர்மாலா' எனும் திட்டத்தை அமலாக்கத் தயாரிப்பில் உள்ளது. நூற்றுக்கணக்கான சிறிய துறைமுகங்கள், பெரிய துறைமுகங்கள் என கடலோரப் பழங்குடி மக்களை வெளியேற்றும் சதியை அமல்படுத்தி வருகிறது. பன்னாட்டு நிறுவனங்களுக்கு கடல் வளத்தைக் கொள்ளையடிக்க ஒப்பந்தம் போட்டுள்ளது. கடலோரக் காவல் படையின் காவல் நிலையங்கள் கடற்கரையோரங்களில் கட்டப்பட்டுள்ளன. மாநில உரிமைகளைக் கபலீகரம் செய்து பாரம்பரிய கடல் தொழிலும், கடற்கரையோரப் பழங்குடி மக்களின் வாழ்வுரிமையும் சிதைக்கப்பட்டு வருகின்றன.

நீட், நெக்ஸ்ட், தேசியக் கல்விக்கொள்கை

நாடு தழுவிய நீட் மருத்துவ நுழைவுத் தேர்வைக் கொண்டு வந்து பள்ளிக்கல்வியில் சிறந்த மாணவர்களைக்கூட தேற விடாமல் உயிர்ப்பலி வாங்கிய இந்திய அரசு மருத்துவக் கல்வி பயின்றவர்களுக்கு அடுத்தகட்ட உயர்கல்வி பயில நெக்ஸ்ட் எனும் தேர்வைக் கொண்டு வந்துள்ளது. மருத்துவ மாணவர்கள் தொடர் போராட்டங்களை நடத்தி வருகின்றனர். 2016ல் புதிய கல்விக் கொள்கை

என அறிவித்து விவாதத்தைக் கிளப்பிய இந்திய மோடி அரசு சமீபத்தில் 'தேசிய கல்விக் கொள்கை 2019' என முன்னாள் ஐ.எஸ்.ஆர்.ஓ.வின்வெளித் துறைத் தலைவர் கஸ்துராரிங்கன் முன்வைப்பு அடிப்படையில் கருத்துக் கேட்டு, ஆங்கிலத்திலும், இந்தியிலும் மட்டும் ஆன் வைனில் அறிவித்தது. முதலில் ஒருமாத அவகாசம் தரப்பட்டு பின்னர் கூடுதல் ஒரு மாதமாக, பின்னர் 15 நாட்கள் அது நீட்டிக் கப்பட்டது. இந்தி யாவில் அங்கீகரிக்கப்பட்ட பிறமொழிகளிலும் வெளியிடக் கோரிக்கைகள் எழுந்துள்ளன. இந்தி பேசாத மாநிலங்களில் 'இந்தி கட்டாயம்' என தேசியக் கல்விக் கொள்கை அறிவித்தது. உடனடி எதிர்ப்பு தமிழ்நாடு, கர்நாடகா, மே.வங்கம், மராட்டியம் உள்ளிட்ட தேசிய இனங்களிடம் எழுந்தது. இதன் விளைவாக 'இந்தி கட்டாயமில்லை' என மத்திய அரசு அறிவித்ததோடு மும்மொழிக் கொள்கையின்படி ஏதாவது ஒரு இந்திய மொழியை மூன்றாவது மொழியாகக் கற்க வேண்டும் என வேறு வழியில் இந்தி யைத் திணிக்கிறது. இரு மொழிக் கொள்கை அமலாகிவரும் தமிழ்நாட்டில் மும்மொழிக் கொள்கையைத் திணிக்கும் செயல் அரங்கேறி வருகிறது. வரைவு ஆவணம் 5ம் வகுப்பிலேயே மாணவர்களைத் தரம் பிரித்து தொழிற்கல்வி எனும் பெயரில் மீண்டும் குலக்கல்வித் திட்டத்தைத் திணிக்கிறது. குழந்தையைப் பறிக்கும் வகையில் 3 வயதிலேயே பள்ளியில் சேர்க்க வகை செய்கிறது தேசிய கல்விக்கொள்கை. வரைவு ஆவணம் முழுக்க இந்தி, சமஸ்கிருத வார்த்தைகள் பரவிக் கிடப்பதன் மூலம் வேர்விட முடியாத தமிழ்நாட்டில் ஊடுருவ முயற்சி செய்கிறது. பழங்காலக் குலக்கல்வியை மீண்டும் கொண்டு வந்து குருக்களின் கால் கழுவி வணங்க வைக்க முயற்சிக்கிறது. கல்வியாளர்கள் தலைமை என்பதை மாற்றி பிரதமர் தலைமையில் தேசியக் கல்வி முகமையே நாடு தழுவிய கல்விக் கொள்கையை தீர்மானிக்கும் என்பதன் மூலம், தேசிய இனங்களுக்கான கல்வி உரிமையைப் பறிக்கிறது. காவிமியமாகும் கல்வியாக பன்னாட்டு நிறுவனங்களின் கல்வி நிறுவனங்களுக்காக கிராமபுறம், ஏழைகளுக்காக அரசுக்கால் விநிறுவனங்களுக்கு மூடுவிழா நடத்தி முற்றிலும் தனியார்மயமாக்குகிறது.

பொருளாதார அடிப்படையில் முன்னேறிய சாதிகளுக்கு 10% ஒதுக்கீடு

இந்துச் சனாதன அடிப்படையில் கல்வி, சமூக அங்கீகாரம் மறுக்கப்பட்ட சமூகப் பிரிவினர்களை மேலுயர்த்தும் விதமாக



கொண்டுவரப்பட்ட சமத்துவ முயற்சியே இடைதுக்கீடுக் கொள்கை. இடைதுக்கீடுக் கொள்கை உருவாக்கப்படும் காலத்திலேயே விவாதங்களுக்குப் பின்னர் அம்பேத்கர், பெரியார் உள்ளிட்டோரால் பொருளாதார அளவுக்கால் பொருந்தாது என புறந்தளப்பட்டது. எம்.ஜி.ஆர். ஆட்சியில் கொண்டுவரப்பட்ட பொருளாதார அடிப்படையிலான இடைதுக்கீடு கட்டுமையான எதிர்ப்பின் காரணமாகப் பின்வாங்கப்பட்டது. அன்றும் பொருளாதார அடிப்படையிலான இடைதுக்கீடு முன்மொழிவை சி.பி.ஐ (எம்) ஆதரித்ததால் அது விவாதமானது. சமூகரீதியாக, கல்வி ரீதியாக (Socialy and Educationaly) 30% பிற்படுத்தப்பட்ட, 20% மிகவும் பிற்படுத்தப்பட்ட, 18% பட்டியலினத்தாழ்த்தப்பட்ட, 1% பட்டியலின மலைவாழ மக்கள் என 69% இடைதுக்கீடு தமிழ்நாட்டில் அமலில் உள்ளது. இந்திய அரசுச் சட்டப்படி 50% க்கு மேல் இடைதுக்கீடு வழங்கப்படக் கூடாது என நீதிமன்றத்தில் வழக்குப்போட்ட பார்ப்பன், முன் னேறிய சாதிகளுக்குப் பொருளாதார ரீதியாக பின்தங்கியவர்களுக்கு 10% இடைதுக்கீடு என 2019 தேர்தலுக்கு முன் மோடி அரசு சட்டமியற்றியது. பார்ப்பன், முன்னேறிய சாதிப் பிரிவினருக்காக எந்த விதிகளையும் மீறலாம். 95% பெரும்பான்மைச் சமூக பிற்படுத்தப்பட்ட, மிகவும் பிற்படுத்தப்பட்ட, தாழ்த்தப்பட்ட, பட்டியலின மலைவாழ மக்களுக்காக விதி மீறக்கூடாது. இதுவே பார்ப்பனீய ஆர்.எஸ்.எஸ்., பா.ச.க., சங்கபரிவார் காவிப்படையின் கொள்கை.

இந்திய அரசின் ஏழைகளுக்கான வருமான வரம்பு கிராமப்புறத்தில் நாளொன்றுக்கு ரூபாய் 37, நகர்ப்புறத்தில் ரூபாய் 47 என நிர்ணயித்திருக்கும் நிலையில் 10% இடைதுக்கீடு பார்ப்பனர் உள்ளிட்ட முன் னேறிய பிரிவினருக்கு 8 இலட்சம் ஆண்டு வருமானம் அதாவது நாளொன்றுக்கு சமார் 2191 ரூபாய், ஐந்து ஏக்கர் நிலம், 1000 சதுர அடி வீடு என இந்திய அரசு தீர்மானித்துள்ளது. பாவம் முன்னேறிய பிரிவைச் சேர்ந்த ஏழைகள்! 2019 நாடாளுமன்றத் தேர்தலில் 10% இடைதுக்கீடு

முன்னேறிய சாதிகளின் வாக்குகளைப் பெற்றுத் தந்தது. இந்த இடைத்துக்கீட்டின் ஆபத்தான அமலாக்கம் ஸ்டேட் பாங்க் ஆப் இந்தியாவின் தேர்வு முடிவுகளில் கட் ஆஃப் மதிப்பெண் தீர்மானிப்பதில் வெளிப்பட்டுள்ளது. General பொதுப்பிரிவினர் 61.25, OBC இதர பிறப்புத்தப்பட்டவர்களுக்கு 61.25, SC பட்டியலினத் தாழ்த்தப்பட்ட சாதியினர் 61.25, ST பட்டியலின மலைவாழ் மக்கள் 53.75, ஆனால் EWS பொருளாதாரத்தில் பின்தங்கிய முன்னேறிய சாதிப் பிரிவினருக்கு 28.5 எனத் தீர்மானிக்கப்பட்டுள்ளது. இனி இந்த நிலை தொடரும். கல்வி, அரசு வேலை வாய்ப்பில் இடதுக்கீடு போராட்டங்களின் மூலம் பெற்ற வாய்ப்பை, மிக எளிதாக முன்னேறிய சாதிகளுக்கு வழங்கியதன் மூலம் இடதுக்கீட்டுக் கொள்கையின் அடிப்படையே இந்திய மோடி அரசு தகர்த்துள்ளது தமிழ்நாடு சந்திக்க வேண்டிய சவாலாகும். இடதுக்கீடு வறுமை ஒழிப்புத் திட்டமல்ல.

சாதி, பெண்ணாட்டமை இந்துத்துவம்

தமிழ்நாடு பழைய சமூகக் கட்டமைப்பில் வழமையாகச் சந்தித்து வரும் சாதிய மேலாதிக்கம், சாதிய ஒடுக்குமுறை பல்வேறு வடிவங்களில் தொடர்ந்து வருகிறது. காதல், சாதிமறுப்புத் திருமணங்கள் காதலர்கள், தம்பதிகளின் படுகொலைகளைச் சந்தித்து வருகின்றது. குறிப்பாகத் தாழ்த்தப்பட்ட இளைஞர்கள் படுகொலைக்கு உள்ளாவது தொடர்கிறது. இதற்கான சிறப்புச் சட்டம் நிறைவேற்ற வியுறுத்தி இடதுசாரி, முற்போக்கு, சனநாயக அமைப்புகளின் போராட்டங்கள் தொடர்கின்றன. பெண் மீதான ஆதிக்கத்தை மையப்படுத்தியே குடும்ப கொரவம், சாதிக் கொரவம் எனும் பெயரில் சாதிய அகமண முறை காப்பாற்றப்பட்டு வருகிறது. பெண் குழந்தைகள், பெண்கள் மீதான பாலியல் வன்முறைகள், குடும்ப வன்முறைகள் அதிகமாகி வருகின்றன. சாதிய, பழைமைச் சமூகம் தளர்வடைந்து வரும் சூழலில் மிச்ச, சொச்ச நிலப்பிரபுத்துவப் பண்பாடு தன்னை நிறுவிக் கொள்ள சாதிய வன்செயல்களில், படுகொலைச் செயல்களில் ஈடுபடுகின்றது. சூடுதலாக பழைய, சனாதனச் செயல்பாடுகளை ஊக்குவிக்கும் காவி பயங்கரவாத அரசு அதிகாரத்தில் அமர்ந்து ஊக்குவிப்பதால் ஆர்.எஸ்.எஸ். சங்பரிவாரங்களால் சாதிய சக்திகள் உள்வாங்கப்பட்டு, ஊக்கப்படுத்தப்பட்டு வருகின்றன. சுயமரியாதை, சமத்துவம், நில உரிமைக்கான போராட்டங்கள் இணைந்து

முன்னெடுக்கப்பட வேண்டும். சிறுபான்மை மக்களைத் தாக்கும் வெறுப்பு அரசியலை எதிர்த்து மதச்சார்பற்ற சக்திகளின் ஒன்றியைந்த முயற்சிகள் தேவை.

பன்முகத் தாக்குதலைச் சந்திக்கும் தமிழ்நாடு, தனது முதன்மை உரிமை அடையாளமான தமிழ் மொழிப் பாதுகாப்பு தொடங்கி கல்வி, தேர்வு, உணவு, மதச்சார்பின்மை, விவசாயிகள் - தொழிலாளர்களின் உரிமை, சாதி கடந்த உழைக்கும் தமிழர் ஒற்றுமை, ஆண் பெண் சமத்துவம் உள்ளிட்ட அடிப்படைத் தன்மைகளைக் காத்துக் கொள்ள தமிழ்நாட்டுக்கான அரசியல் அதிகாரம் பெறுவதே தீர்வு.

இந்துத்துவ காவியப்யங்கரவாதுக் கருத்தியலுக்கு எதிர் இடதுசாரிப் பகுத்தறிவுத் தமிழ்த் தேசியக் கருத்தியலே.

கார்ப்பரேட் இயற்கை வளச்சுரண்டலுக்கு எதிரான விவசாயிகள், உழைக்கும் மக்களின் மன்னுரிமைக்கான, வாழ்வுரிமைக்கான போராட்டமே தீர்வு

தொடக்கக் கல்வி முதல் ஆராய்ச்சிக் கல்வி வரை தாய்மொழிக் கல்வி. கல்வி மாநிலப் பட்டியலுக்கு கொண்டுவரப்படுவதும், மையப்படுத்தப்பட்ட கல்வி நிறுவனங்கள் ஒழிக்கப்பட வேண்டும்

நிலமற்றவர்களுக்கு நிலம், கல்வி - அரசுப் பொறுப்பு, தனியார்மயம் நீக்கம், மாற்று ஏரிசுக்கீட்கான அரசு முயற்சி, விவசாயம் ஒர் அறமாக. பண்பாக முன்னெடுக்கப்பட வேண்டும். வளச்சி யின் பெயரால் விளைநிலங்கள் அழிக்கப்படுவது தடுக்கப்பட வேண்டும்

மக்கள் உரிமைப் போராட்டங்கள், ஒடுக்கப்பட்டோர், சிறுபான்மை மக்களின் பாதுகாப்பு, சனநாயகம் காக்கப்பட வேண்டும்

இந்திய தமிழ்நாட்டு மக்களின் அங்கமான இல்லாமிய, கிறித்தவ, பெளத்த, சமண மக்களின் வழிபாட்டுரிமைகள், வாழ்வுரிமைகள் மீதான வெறுப்பு அரசியல், தாக்குதல் அரசியல் முறியடிக்கப்பட வேண்டும்

ஒரே மொழி, ஒரே கல்வி, ஒரே தேர்வு, ஒரே வரி, ஒரே பண்பாடு, ஒற்றைத் தேசியம், ஒற்றை அரசுக்கு எதிராக தாய்மொழிக் கல்வி, மாநில தேசிய இனக் கல்வி, தேசிய இன அதிகாரம் பண்பாடு, குடியரசுகளின் கூட்டரசு, இடதுசாரிப் பகுத்தறிவுத் தமிழ்தேசம் படைக்கமக்கள் சனநாயக கப் புரட்சியை முன்னெடுப்பதற்கான, மக்களுக்கான மாற்று அரசியலை நோக்கி தமிழ்நாடு முதிர்ந்து வருகின்றது. அணியமாவோம்! களம் காண்போம்!



மோட்டார் வாகனச் சட்டத் திருத்தம் 2019

கார்த்திக்

தற்போது பிட்சா டெலிவரி போல தொடர்ச்சியாக மத்திய அரசு ஒவ்வொரு நாளும் ஒவ்வொரு மசோதாவைக் கொண்டுவந்து கொண்டிருக்கிறது என திரிணமுல் காங்கிரஸை சேர்ந்த டெரிக் ஓபிரியன் சொன்னார். அதுபோலவே ஐஞ் 16ஆம் தேதி தொடங்கிய இக்கூட்டத் தொடர் தொடர்ச்சியாக 34 நாட்கள் நடைபெற்று வருகிறது. இதுவரை 30 மசோதாக்கள் தாக்கல் செய்யப்பட்டுள்ளன. அவற்றில் மக்களவையில் 20 மசோதாக்களும் தாக்கல் செய்யப்பட்டு அவற்றில் 14 மசோதாக்கள் மாநிலங்களவையிலும் நிறைவேற்றப்பட்டுள்ளன. மசோதாக்களை நாடாளுமன்ற உறுப்பினர்கள் தெரிந்துகொள்ள கொடுக்கப்பட்ட அவகாசம் இருநாட்கள் மட்டுமே. குறிப்பிட்ட எண்ணிக்கையிலான உறுப்பினர்கள் விரும்பினால் அம்மசோதாவானது நாடாளுமன்ற நிலைக்குழுவிற்கு அனுப்பப்படும். ஆனால் இந்த 17வது நாடாளுமன்றத்தில் இன்னும் நாடாளுமன்ற நிலைக்குழுவே ஏற்படுத்தப்படவில்லை. அதன் காரணமாக மசோதாக்கள் அவற்றிற்கு அனுப்ப இயலாது

நிறைவேற்றப்பட்ட மசோதாக்களில் குறிப்பிடத்தக்கவை.

தகவல் அறியும் மசோதா (RTI), அணை பாதுகாப்புச் சட்டம், முத்தலாக மசோதா, மாநிலங்களுக்கிடையில் பாடியும் நிதிகளினால் ஏற்படும் பிரச்சனைகள், தொழிலாளர் சட்டத் திருத்தம், தேசிய மருத்துவக் கவுன்சில், மோட்டார் வாகன சட்டத் திருத்தம், தேசிய பாதுகாப்பு முகமை (NIA), ஆன் தூக்கி சட்டம் எனப்படும் சட்ட விரோத நடவடிக்கைகள் தடுப்புச்சட்டம் (UAPA)

மோட்டார் வாகனச் சட்டம் 1988 ஆம் ஆண்டு அமலுக்கு வந்தது. அதன்பின்னர் பா.ச.க.வின் இரண்டாம் கட்ட ஆட்சியில்

இப்போது திருத்தப்பட்ட வடிவத்தை மத்திய சாலைப் போக்குவரத்து துறை அமைச்சர் நிதின் கட்களி தாக்கல் செய்தார்.


மாநில அதிகாரங்களைக் கொஞ்சம் கொஞ்சமாக மத்திய அரசுக்கு மாற்றும் தொடர் நடவடிக்கையின் ஓர் அங்கமாகத்தான் இம்மசோதாவும் பார்க்கப்படுகிறது. கல்வி, காவல் துறை, அணைப்பாதுகாப்பு, சாலைப்போக்குவரத்து ஆகியவற்றில் கல்வி (பொதுபட்டியல்) தவிர பிற துறைகள் மாநில அரசின் கட்டுப்பாட்டில் இருப்பவை. இவற்றில் காவல்துறைக்கு இணையாக NIA சட்டம், அணைகள் மீதான மாநில அரசின் இறைமையைப் பறிக்கும் அணை பாதுகாப்புச் சட்டம், சாலைப் போக்குவரத்து துறையில் மோட்டார் வாகனச் சட்டம் என அடுத்த அடுத்த தாக்குதல் நடத்தப்பட்டுள்ளது.

இதன்படி ஒட்டுநர் உரிமம் தொடர்பாக தேசிய ஒட்டுநர் உரிமம் பதிவு துறையின் (National Registrar of Driving licences) மூலம் குறிப்பிட்டுள்ள படித்தான் இனி உரிமம் வழங்கமுடியும். மாநில அரசுக்கு எந்த உரிமையும் இல்லை. மாநில அரசின் வாகனப் பதிவு அனைத்தும் மத்திய அரசின் பதிவுத்துறைக்கு பகிர்ந்து கொள்ளப்பட வேண்டும். மேலும் மத்திய அரசு மாநிலங்களைக் கலந்தாலோசித்து தேசிய சாலை போக்குவரத்துக் கொள்கை என ஒன்றை ஏற்படுத்தும். அதன்படித்தான் இனி வாகன ஒட்டும் விதிமுறைகள், வாகன அனுமதி, வாகனத் தரச்சான்று, சாலைப் போக்குவரத்து விதிகள் மற்ற அனைத்தும் இதன்படித்தான் நடக்கும். பெர்மிட் எனப்படும் வாகன அனுமதியும் இனி மத்திய அரசு பரிந்துரைத்த விதிகளின்படி தனியார் நிறுவனங்கள் அல்லது மாநில அரசு அனுமதிக்கும் வாகன பயிற்சி

மையத்தில் தகுதி பெற்று அதன் பிறகுதான் வழங்கும் தற்போது இது முழுக்க மாநில அரசின் கட்டுப்பாட்டில் உள்ளது. வாகனப் பதிவுகளுக்கு, புதிப்பித்தலுக்கு நெடுஞ்சாலைத் துறையில் தனியார் நிறுவனங்களின் பங்களிப்புடன் கூடியது என சொல்லப்பட்டுள்ளது.

மேலும் வாகனப் பதிவுகளுக்கு, புதிப்பத்தலுக்கு மற்றும் போக்குவரத்து விதிமீறல்களுக்கு அதிகப்படியான தண்டத் தொகையை இச்சட்டம் பரிந்துரைத்துள்ளது. வாகனத்தில் செல்லும் குறைந்தபட்சம் 4 வயது குழந்தை உட்பட அனைவருக்கும் தலைக்கவசம் அனிவது கட்டாயமக்கப்பட்டுள்ளது முக்கிய அம்சங்களாவன போக்குவரத்து விதி மீறல் கார்க்கு, விபத்தால் பாதிக்கப்படுவர்களுக்கு இச்சட்டம் உரிய மருத்துவ பரிசோதனை கிடைப்பதற்கு உறுதி செய்கிறது. மேலும் தரமற்ற சாலையினால் ஏற்படும் விபத்தால் அச்சாலையின் ஒப்பந்ததாரருக்கு தண்டத்தொகை வசூலிக்க இச்சட்டம் வழிவகை செய்கிறது. இம்மசோதா மக்களைவயில் நிறைவேறும்போது காங்கிரசு உள்ளிட்ட சில எதிர்கட்சிகள் இச்சட்டம் மாநில உரிமை பறிபோவதையும், தனியாரை ஊக்குவிக்கும் வகையில் உள்ளதாகவும் கூறி வெளிநடப்பு செய்தன. இதன் பின்னர் பேசிய நிதின்கட்கரி இச்சட்டம் மாநிலங்களின் அனுமதியில்லாமல் நிறைவேற்றப்படாது என கூறினார்

இக்கூட்டத்தொடரில் தொடர்ச்சியாக அறிமுகப்படுத்தப்பட்டும் புதிய சட்டங்கள், சட்ட சீர்திருத்தங்கள் மைய அதிகாரக் குவிப்பை நோக்கியுள்ளன, மேலும் மக்களை அன்றாடம் பாதிக்கக்கூடிய, மக்கள் விரோத சட்டங்களாகவும் இருக்கின்றன. இவை ஒவ்வொன்றும் மக்களின் கவனத்தைப் பெறாமல், சில நேரங்களில் அவர்களின் ஒப்புதலைப் பெறாமல், எதிர்கட்சிகளின் கள்கூட்டுப்போடு அவசரக்கு யில் நிறைவேற்றப்படுகின்றன. மென்மேலும் மையத்தில் அதிகாரத்தைக் குவிப்பது அடக்குமுறைச் சட்டங்களைத் தீவிரப்படுத்துவது என பா.ச.க. தலைமையிலான அரசு அடிமேல் அடிவைத்து பாசிச்தை நோக்கிச் சென்று கொண்டிருக்கிறது.



எமது செவ்வணக்கம்!

தோழர் நல்லசிவம் (எ) முகமது கனிபாய் அவர்களுக்கு செவ்வணக்கம்

தோழர் நல்லசிவம் (எ) முகமது கனிபாய் 11102019 அன்று மறைவு. திராவிடர் கழகத்தில் பொதுவாழ்க்கையைத் தொடங்கி, 1950களின் தொடக்கத்தில் இந்தியப் பொதுவட்டமை இயக்கக்கூடிய தன்னை இணைத்துக்கொண்டு பணியாற்றியவர். 60களின் பிற்பகுதியில் இ.க.க (மாலை) யில் இணைத்துக் கொண்டு மாநிலக் குழுவில் செயலாளராக இயங்கியவர். அமைப்பு பிளவுக்குப் பின்னர் மாநில அமைப்புக் குழுவில், பின்னர் தமிழ்நாடு அமைப்புக் குழுவில் பங்கெடுத்து இயங்கியவர். தனது இறுதிக் காலத்தில் சோசலிசத் தொழிலாளர் இயக்கத்தில் இணைந்து இயங்கியவர். எமது செவ்வணக்கம்!

மொழி மதம் சந்தை கல்விக்கொள்கை பண்பாடு தேர்தல் தேசியம் ஆட்சி என்ற கார்ப்பரேட் ஆதிக்கத்திற்கான அகண்ட பாரத இந்துத்துவ தேசியத்தை எதிர்த்து நிற்போம்!



பாய்த் தயாராகும் பாசிசம், பதுங்கும் ‘தாராவாதிகள்’ என்.ஐ.ஏ. சட்டத் திருத்தத்தை ஆதரித்து வாக்களித்த எதிர்க்கட்சிகள்!

செந்தில்

ஜூலை 15 ஆம் தேதி அன்று என்.ஐ.ஏ. சட்டத்தில் புதிய திருத்தங்கள் மீதான விவாதம் மக்களவையில் நடந்தது. காங்கிரஸ் எம்.பி. திரு மணீஷ் திவாரி, திமுக எம்.பி. திரு அ.ராசா போன்றோர் திருத்தத்தின் மீது காரசாரமாக கருத்து சொல்லிவிட்டு வாக்கெடுப்பின் போது அதை ஆதரித்து வாக்களித்துள்ளனர். அதை எதிர்த்து வாக்களித்தோர் வெறும் ஆறு பேர் மட்டுமே. ஆதரித்தோர் 278 பேர். வாக்கெடுப்புக் கோரியது திரு. அசாதிதீன் ஒவைசி அவர்கள். உள்துறை அமைச்சர் அமித் ஷாவும் வாக்கெடுப்பை வலியுறுத்தினார். அப்போது, “யார் பயங்கரவாதிகளின் பக்கம் நிற்கிறார், யார் எதிர்க்கிறார்கள் என்பதை நாடு தெரிந்து கொள்ளட்டும்” என்றார். வழக்கம் போல் காங்கிரஸ், திமுக, திரினாமல், சமாஜ்வாதி, பகுஜன் சமாஜ், ஓய்.எஸ்.ஆர் என கட்சிகள் எல்லாம் ‘கிளின் போல்டு’ ஆகிச்டத் திருத்தத்தை ஆதரித்துவிட்டன. திருப்பூர் எம்.பி. சுப்பராயன்(சி.பி.ஐ), கோவை எம்.பி. நடராஜன் சி.பி.ஐ.(எம்), கேரளத்தில் இருந்து சிபி.ஐ.(எம்) எம்.பி. அப்துல் மஜீத் ஆரிஹீப், தேசிய மாநாட்டுக் கட்சியைச் சேர்ந்த ஹஸ்னைன் மகுதி, ஏ.ஐ.எம்.ஐ.எம். ஐ சேர்ந்த அசாதிதீன் ஒவைசி மற்றும் சையது இம்தியாஸ் ஜலீல் ஆகியோர் எதிர்த்து வாக்களித்தனர்.

மாநிலங்களவையில் வாக்கெடுப்பின்றி இச்சட்டத் திருத்தம் நிறைவேற்றப்பட்டுள்ளது. இடதுசாரிகள் இச்சட்டத் திருத்தத்தை நாடாளுமன்ற நிலைக் குழுவுக்கு அனுப்ப வேண்டும் என்று முன்வைத்தனர். ஆனால்,

ஏனைய எதிர்க்கட்சிகள் இக்கோரிக்கையை எழுப்பவில்லை. முன்னாள் முதல்வர் ஜெயலலிதா மாநில அதிகாரத்தில் குறுக்கிடு என்ற காரணத்தின் பொருட்டு என்.ஐ.ஏ. வைக்கடுமையாக எதிர்த்தார். ஆனால், இன்றோ அடிமை சேவகம் புரியும் எடப்பாடி, ஓ.பி.எஸ். தலைமையில் அதிமுக இச்சட்டத் திருத்தத்தைப் பற்றி முச்சு கூட விட்டதாக தெரியவில்லை.

திமுக மீது கடுமையான விமர்சனங்கள் எழுந்துள்ள நிலைப்பாட்டை நியாயப்படுத்தி திரு அ.ராசா அறிக்கை வெளியிட்டுள்ளார். வேலூர் தேர்தலை மையமிட்டு திமுக பற்றி பொய்ப்பரப்புரைகளை மேற்கொள்கின்றனர் என்று விமர்சிப்போரை நோக்கி குற்றச்சாட்டையும் வைத்துள்ளார். மக்களவை உரைகள் அனைத்தும் பதிவாகியுள்ளதாகவும் அதைப் பார்க்குமாறு அறிவுறுத்தியுமுள்ளார். இது ஒரு சாதாரண சட்டத் திருத்தம்தான் என்றும் சொல்லியுள்ளார்.

மக்களவைப் பதிவேட்டில் எதிர்க்கட்சிகள் இச்சட்டத் திருத்தத்தின் மீது என்ன பேசினார்கள் என்று பார்ப்போம். திரு அ.ராசா ‘பாரத், இந்துஸ்தான், இந்தியா துண்டாகும்’ என்றெல்லாம் நீட்டி முழுக்கிப் பேசியிருக்காரே ஒழிய இத்திருத்தத்தை எதிர்ப்பதாக அவர் மக்களவையில் பேசவில்லை. திருப்பூர் நாடாளுமன்ற உறுப்பினர் தோழர் சுப்பராயன் இரத்தினச் சுருக்கமாக இந்த சட்டத் திருத்தத்தை எதிர்க்கிறேன் என்று சொல்லி பத்தே வரிகளில் பேசி முடித்துள்ளார்.

” எதிர்ப்புக் குரல்களுக்கு எதிரான நிறுவனரீதியான பயங்கரவாதத்தைக் கட்டவிழுத்துவிடுதற்கான அதிகாரத்தை என்.ஜி.ஏ.வுக்கு இந்த சட்டத் திருத்தம் வழங்கும்” என்று அவர் சொல்கிறார். திமுக இதை மறுக்கின்றதா?

திரு. ஒவைசி இந்த சட்டத் திருத்தத்தை எதிர்ப்பதற்கு நான்கு காரணங்களை முன்வைக்கின்றார். அனைத்துலக குற்றவியல் நீதிமன்றத்தின் சட்டத்தில் (statute) இந்தியா கையெழுத்திடாத நிலையில் இந்தியாவுக்கு வெளியே இச்சட்டத்தை எப்படி செயல்படுத்த முடியும்? எனக் கேட்கிறார். உலக அளவில் செயல்படக் கூடிய சட்டம் என்பது மானுடவிரோதக் குற்றங்கள், இனக்கொலைக் குற்றங்களுக்கு மட்டுமே பொருந்துவதாக உள்ளன என்று சுட்டிக்காட்டுகிறார்.

இரண்டாவதாக, ”இந்தியாவைத் தவிர வேறேந்த நாட்டிலாவது இச்சட்டத்தின்படி குற்றங்கள் நடக்கும் படசத்தில் அந்நாட்டின் உள்நாட்டுச் சட்டம்தான் அங்கு செயல்பட முடியுமே ஒழிய என்.ஜி.ஏ சட்டம் அங்கு செயல்பட முடியாது. மேலும் ’இந்தியாவின் நலன்களைப் பாதிக்கும் செயல்கள்’ என்று இச்சட்டத் திருத்தத்தில் பொத்தாம் பொதுவாக குறிப்பிடப்படுகின்றது. எனவே, இதன் மூலம், உங்களுடைய கருத்தியலுக்கு எதிராக யாரேனும் இணையத்தில் எழுதினால்கூட அவர்களைக் குற்றவாளியாக்குவதற்கு வழிசெய்யும் ஒரு சட்டத்தை நீங்கள் இயற்றிக்கொள்கிறீர்கள்” என்று குற்றஞ்சாட்டுகிறார்.

மூன்றாவதாக, ஒரு பகுதிக்கோ அல்லது பகுதிகளுக்கோ சிறப்பு நீதிமன்றம் அமைப்பதைப் பற்றி இத்திருத்தம் குறிப்பிடுகிறது. இது அரசமைப்புச் சட்டத்தின் உறுப்பு 14 ஜீ மீறுவதாகும். நான்காவதாக, என்.ஜி.ஏ. வுக்கென்று சிறப்புப் புலனாய்வு செய்ந்தபங்கள் உண்டா? அப்படி உண்டெனில், அதற்கு அரசமைப்புச் சட்ட ஏற்பு உண்டா? ஏனெனில், அரசமைப்புச் சட்டப்படி ஒவ்வொரு அதிகாரமும் பொறுப்புக் கூறலுடன் இணைக்கப்பட்டுள்ளது. என்.ஜி.ஏ. வால் குற்றஞ்சாட்டப்பட்டு நீதிமன்றத்தால் விடுவிக்கப்பட்டவர்களிடம் அரசு வருத்தம் தெரிவிக்க முன் வருமா? என்று கேட்கிறார். மெக்கா மஸ்ஜித் குண்டு வெடிப்பு வழக்கிலும் சம்ஜீதா விரைவரயில் குண்டு வெடிப்பு வழக்கிலும் நீங்கள் ஏன் மேல் முறையீட்டுக்கு செல்ல வில்லை?

கொல்லப்பட்டவர்களுக்கு யார் பொறுப்பு? அவையெல்லாம் பயங்கரவாதக் குற்றங்களே. உண்மையில் பயங்கரவாதத்திற்கு எதிராக அரசுக்கு உறுதித்தன்மை இருக்கிறதா? ஆகிய கேள்விகளை எழுப்புகிறார். ஆகவே, இந்த சட்டத் திருத்தத்தை எதிர்ப்பதாக ஒவைசி சொல்கிறார். ஒவைசி எழுப்பிய கேள்விகளுக்கு இத்திருத்தத்தை ஆதரித்து வாக்களித்த திமுகவிடம் பதில் இருக்கிறதா?

தேர்தலுக்கு முன்பு ’பாசிச பாசக ஆட்சி, பாசிஸ்ட் மோடி’ என்றெல்லாம் திமுக தலைவர் ஸ்டாலின் பேசினார். மோடி ஆட்சியில் இச்சட்டம் தவறாகப் பயன்படுத்தப்படாது என்று அமித் ஷா உறுதி தருகிறார். அமித் ஷாவின் வாக்குறுதியை நம்பி திமுக இச்சட்டத் திருத்தத்தை ஆதரிப்பது ஏற்படுத்தயதா?


2009 இல் இருந்து இன்றைக்கு வரை இச்சட்டமும் என்.ஜி.ஏ. அமைப்பும் இல்லாமியர்களுக்கு எதிராகவும் காவி பயங்கரவாதிகளுக்கு ஆதரவாகவுமே பயன்படுத்தப்பட்டு வந்துள்ளது. இல்லாமிய அமைப்புகள் உள்ளிட்ட பலவேறு சன்நாயக அமைப்புகள் இச்சட்டத்தையே நீக்க வேண்டும் என்று கோரி வருகின்றன. மதச்சாரர்பற்ற முற்போக்கு கூட்டணியில் இருக்கும் விடுதலைச் சிறுத்தைகள் கட்சி இச்சட்டத்தை நீக்க வேண்டுமென வலியுறுத்தி தனது கட்சி மாநாட்டில் தீர்மானம் நிறைவேற்றியுள்ளது. இச்சட்டம் இயற்றப்பட்ட நாள் தொட்டு இது மாநில அதிகாரத்திற்கு எதிரானது என முன்னாள் முதல்வர் ஜெயலலிதா எதிர்த்து வந்துள்ளார். வெகுகாலம் என்.ஜி.ஏ. வுக்கு என்றொரு அலுவலகம் கூட தமிழ்நாட்டில் இல்லை.

சட்டம் ஒழுங்கு மாநில அரசின் பட்டியலில் இருக்கும் நிலையில் நடுவண் சேமக் காவல் படை (CRPF) கூட மாநில அதிகாரத்தில் தலையிடுவதுதான் என மறைந்த முரசொலி மாறன் ’மாநில சயாட்சி’ என்ற நூலில் எழுதுகிறார். ஐ.பி., ரா (RAW) போன்ற உளவு நிறுவனங்கள் எப்படி குடியாட்சியித்திற்கும் கூட்டாட்சிக்கும் எதிராக இருக்கிறது என்று ‘இந்தியக் கூட்டாட்சியியல் அதிகாரக் குவிப்பா? பகிர்வா?’ என்ற நூலில் பேராசிரியர் மு.நாகநாதன் எழுதியுள்ளார். அப்படியெனில் மாநிலக் காவல் தலைவரிடம் எவ்வித அனுமதியுமின்றி எவ்வரை வேண்டுமானாலும் கைது செய்து, வழக்குப் பதிவு செய்து, சிறப்பு நீதிமன்றத்தின் மூலம் வழக்கு நடத்தலாம்

என்ற அதிகாரம் கொண்ட என்.ஐ.ஏ. போன்ற நிறுவனத்தை என்னவென்று சொல்வது? மாநில சுயாட்சி, இராஜமன்னார் ஆணையத்தின் பரிந்துரைகள் என அரைநூற்றாண்டு காலமாக மங்கலம் பாடிவரும் திமுக, என்.ஐ.ஏ. சட்டத்தையும் அதில் இத்தகைய சட்டத் திருத்தங்களையும் ஆதரிப்பது எவ்வளவு மானங்கெட்டத்தனம் என்றுகூட திமுகவினர் உணர்வதில்லை.

சர்வதேச பயங்கரவாத எதிர்ப்புச் சட்டங்கள் கோட்பாட்டளவில் அமெரிக்கத் தலைமையிலான ஏகாதிபத்தியத்தால் வடிவமைக்கப்பட்டு எதிர்ப்பு இயக்கங்கள், இஸ்லாமிய இயக்கங்கள், விடுதலை இயக்கங்கள், புரட்சிகர அமைப்புகள், இஸ்லாமிய அரசுகள் ஆகியவற்றை ஒடுக்குவதற்கு கொண்டு வரப்பட்டது. இன்றைய சந்தைப் பொருளாதார ஊழியில் உலகமயமும் புதிய தாராளியமும் பொருளியல் கொள்கை என்றால் அதன் இராணுவ சித்தாந்தம் தான் பயங்கரவாதத்திற்கு எதிரானப் போர் என்பதாகும். உலக அளவில் அனைத்து ஆளும்வர்க்க ஆற்றல்களும் அதன் அரசுகளும் இந்த சர்வதேச பயங்கரவாத எதிர்ப்பு அரசியலோடு உடன்பட்டு நின்று தத்தமது நாடுகளில் போராடும் அமைப்புகளுக்கு எதிராகப் பயன்படுத்திக் கொள்கின்றன. பயங்கரவாத எதிர்ப்பின் பெயராலேயே விடுதலைப் புலிகளுக்கு எதிரானப் போரும் தமிழன் அழிப்பும் ஈழத்தில் நிகழ்த்தப்பட்டது.

2006 இல் பயங்கரவாத எதிர்ப்பின் பெயராலேயே ஹிஸ்பாலா இயக்கத்திற்கு எதிராக வெப்பனான் மீது போர் தொடுத்தது இஸ்ரேல். அன்மையில் ஈரானியப் புரட்சிப் படை என்றழைக்கப்படும் ஈரானிய இராணுவத்தைக் கூட பயங்கரவாத அமைப்பு என முத்திரையிட்டு சர்வதேச பயங்கரவாத எதிர்ப்பு அரசியலின் அடுத்தக் கட்டவளர்ச்சிக்கு இட்டுச் சென்றுள்ளது அமெரிக்கா. ஏகாதிபத்திய எதிர்ப்பு அரசியல் என்பதே இல்லாத கார்ப்பரேட்களின் கட்சியான திமுக, உலமயத்தோடும் புதிய தாராளியத்தோடும் முரண்பட்டு நின்றதில்லை. இன்னும் சொல்லப் போனால், அதை இந்தியாவில் அமல்படுத்துவதில் திமுகநடைமுறையளவிலான பங்களிப்பு செய்துள்ள கட்சிகளில் ஒன்றாகும். புதிய தாராளிப் பொருளியல் கொள்கையோடு உடன்படும் திமுக அதன் இராணுவ விளைபொருளான சர்வதேச பயங்கரவாத எதிர்ப்பு அரசியலோடு மாறுபடுவதற்கான



கோட்பாட்டு அடிப்படை இல்லை. ஆகவே, தேசப் பாதுகாப்பு, பயங்கரவாத எதிர்ப்பு என்ற பெயரால் இச்சட்டத் திருத்தத்தை திமுக ஆதரித்து நிற்பதில் வியப்பென்ன இருக்கிறது?

சட்டவிரோத செயல்கள் தடுப்புச் சட்டம்(ஊபா) என்ற கருப்பு சட்டத்தின் படியான குற்றங்களும் என்.ஐ.ஏ. சட்டத்தின் குற்றப்பட்டியலில் சேர்க்கப்பட்டுவிட்டது. பொடாவை நீக்கியதைக் கூட வாக்கு அரசியலுக்காக காங்கிரசு செய்த செயல் என அமித் ஷா சொல்கிறார். பொடா தவறாகப் பயன்படுத்தப்பட வில்லை என்கிறார் அவர். ஆனால், பொடா தவறாகப் பயன்படுத்தப்பட்டதென அத்வானியே ஒப்புக்கொண்டார் என்பதை அமித் ஷா மறந்துவிட்டார் போலும். அல்லது தெரிந்தே பொய் சொல்வது அமித் ஷாவுக்கு புதிதல்லவே. எல்லாவற்றிலும் பெரும்பொய்யாக, இரத்தங் குடிக்கும் பூனை ஒன்றைக் காட்டி அது பால்கூட குடிக்காது என்று சொன்னால் எப்படியோ அப்படி மோடி அரசு இச்சட்டத்தைத் தவறாகப் பயன்படுத்தாது என்று மக்களவையிலும் மாநிலங்களவையிலும் பேசுகிறார் அமித் ஷா. இச்சட்டம் காங்கிரசு அரசால் கொண்டு வரப்பட்டது என்பதால் அதில் திருத்தம் செய்வதற்கு அமித் ஷாவுக்கு மிகப் பெரிய கேட்யமாக அமைந்துவிட்டது. சுருங்கச் சொல்லின் பாசிசம் நடந்துவருவதற்கு இராஜபாட்டைப் போட்டு தந்தது காங்கிரசு என்பதற்கு அது கொண்டு வந்த என்.ஐ.ஏ. சட்டமும் அதில் பா.ச.க. கொண்டு வந்த திருத்தமும் நல்ல எடுத்துக் காட்டாக அமைந்துள்ளது..

காங்கிரசு இச்சட்டத்தைக் கொண்டு வந்தது. எனவே, காங்கிரசால் இப்போது வரும் சட்டத் திருத்தத்தையும் எதிர்த்து வாக்களிக்க முடியவில்லை. அப்போது ஐக்கிய முற்போக்கு கூட்டணியில் அங்கம் வகித்தது திமுக. எனவே, திமுகவும் இச்சட்டத் திருத்தத்தை எதிர்த்து வாக்களிக்க முடியவில்லை. மதச்சார்பற்ற ஜனநாயகக் கூட்டணியில் உள்ள சி.பி.ஐ., சி.பி.ஐ.(எம்), விடுதலைச் சிறுத்தைகள் ஆகிய

கட்சிகள் இச்சட்டத்தை எதிர்த்து நின்றாலும் இத்தகைய அடக்குமுறைச் சட்டத்தைப் பொருத்தவரை குழப்பம் ஏதமின்றி காங்கிரஸின் பக்கம் நிற்கிறது. திமுக. பாசிசம் மெல்ல தலையெடுக்கும் போது இடது திசையில் நகர்வதற்கு மாறாக வலதுபக்கம் திமுக தன்னை அடையாளப்படுத்திக் கொள்கிறது.

2004 நாடாளுமன்றத் தேர்தலில் பொடாவை எதிர்த்து மக்களிடம் வாக்கு கேட்டு வெற்றி வாகை சூடி ஆட்சியில் பங்குப் பெற்ற திமுக, பொடாவை நீக்கிய கையோடு சட்டவிரோத செயல்கள் தடுப்புச் சட்டத்தைக் காங்கிரசு கொண்டு வந்த போது அதை ஆதரித்து நின்றது. எனவே, காங்கிரஸின் சனநாயக மட்டம் எதுவோ அதுவே திமுகவின் சனநாயக மட்டமாக சுருங்கி விடுகிறது வெள்ளத்து அனைய மலர் நீட்டம் என்பது போல் காங்கிரஸின் எல்லையே திமுகவின் எல்லையாக நின்றுவிடுகிறது. ஏனெனில், காங்கிரசும் திமுகவும் கைவிலங்கு பூட்டப்பட்ட ஊழல் கூட்டாளிகள். ஒருவரை விட்டு ஒருவர் விலக முடியாது, பிரிய முடியாது. முன்பு ஒட்டிக் கொண்டே பதவியில் அமர்ந்தபடி தங்கச் சரங்கத்தில் இறங்கியதுபோல் இப்போது ஒட்டிக் கொண்டே படுகுழியில் இறங்க வேண்டியதுதான் திமுகவின் தலைவிதி!

இன்னும் சொல்லப்போனால், பொடா சட்டம் கொண்டுவரப்பட்ட போது திமுக மத்திய அரசில் அங்கம் வகித்தது. ஊபா சட்டம் கொண்டுவரப்பட்ட போதும் திமுக மத்திய அரசில் அங்கம் வகித்தது. என்.ஜ.ஏ. சட்டம் கொண்டுவரப் பட்ட போதும் திமுக மத்திய அரசில் அங்கம் வகித்தது. அரசை வலுப்படுத்தும் அடக்குமுறைச் சட்டங்கள் கொண்டு வரப்படும்போது அதை எதிர்த்து நின்றதில்லை திமுக. எப்போதும் இந்திய அரசின் அதிகார வலுப்படுத்தலுக்கு துணையாகவே நின்றுள்ளது.

அமிதஷாவைப் பொருத்தவரை இச்சட்டத் திருத்தத்தின் மேலான வாக்கெடுப்பு என்பது 'பயங்கரவாதிகள் பக்கம் யார்? எதிர்ப்பவர் யார்?' என நாட்டுக்கு வெளிப்படுத்துவதாகும். நம்மைப் பொருத்தவரை, 'பாசிசத்தின் பக்கம் யார்? முரண்ற சனநாயகத்தின் பக்கம் யார்? என்பதைக் காட்டக்கூடியது இந்த வாக்கெடுப்பு. அதில் வெறும் ஆறு பேர் மட்டுமே சனநாயகத்தின் பக்கம் என்று தம்மைப் பிரகடனப்படுத்தப்படுத்தியுள்ளனர். எஞ்சிய எதிர்க்கட்சியினரில் பெரும்பாலானோர்

வாய்ச்சொல் வீரர்கள் என அம்பலப்படுத்தியுள்ளது இந்த வாக்கெடுப்பு.

காவி கார்ப்பரேட் சர்வாதிகாரம் பாசிசத்தை நோக்கி அடிமேல் அடிவைத்து முன்னேறும் பொழுது 'தாராளவாதிகள்' அந்த அடிச்சவட்டின் பின்னாலேயே நடைபோட்டுப் பேபாய்க்கொண்டு திருத்தம் கொட்ட அடையாளம் காட்டி நிற்கின்றனர்.

பாசிச எதிர்ப்பில் திமுக நிற்கிறது என்று சொல்லப்படுவதையும் அவ்வப்போது அதுவும் தன்னை அப்படி வர்ணனை செய்து கொள்வதையும் காண்கிறோம். திரு.அ.ராசா சொல்வது போல் இச்சட்டத் திருத்தம் அவ்வளவு எளிதில் கடந்து போகக் கூடியதா? பாசிசம் என்றால் என்ன? பாசிசம் என்பது இந்துத்துவ எதிர்ப்பு, இந்தித் தினிப்பு எதிர்ப்பு, 10% இட ஒதுக்கீடு எதிர்ப்பு ஆகியவையா? அரசமைப்பு ரீதியான மாற்றங்களின் மூலம் அரசு எடுக்கும் ஒரு வகை வடிவமே பாசிசம், அரசிடம் அளவற்ற அதிகாரம் குவிக்கப்படும். பாசிசத்தின் அடிப்படைகளில் முதன்மையானது அரசின் மக்கள் விரோத நடவடிக்கைகள் அனைத்தையும் சட்டபூர்வமானதாக மாற்றுவது. அரசின் உள்நாட்டுப் பாதுகாப்பு மற்றும் உளவு அமைப்புகளுக்கு எல்லையற்ற அதிகாரத்தை சட்டப்பூர்வமாக வழங்குவது.


ஒரு முறை ஆர்.எஸ்.எஸ்.ஐ சேர்ந்த கொவிந்தாச்சார்யா ஒரு பேட்டியில் சொன்னார். பா.ச.க. காங்கிரசு இரண்டுமே 'pro rich, pro US'. அரசியல் பொருளியல் கொள்கையில் வேறுபாடில்லை என்று ஒப்புக்கொண்டார். இங்கு பாசிசம் என்று சொல்லப்படும் அதிகாரம் குவிக்கப்பட்ட அரசின் வடிவத்தைக் கோரி நிற்கும் அரசியல் பொருளியல் கொள்கை என்ன? ஒரே தேசம்,



ஒரே மொழி, ஒரே மதம், ஒரே பண்பாடு, ஒரே தேர்வு, ஒரே வரி, ஒரே சந்தை, ஒரே குடும்ப அட்டை, ஒரே ஆற்று நீர் தீர்ப்பாயம், ஒரே கல்விக் கொள்கை, ஒற்றையாட்சி ஆகியவற்றைக் கோரி நிற்கும் அரசியல் பொருளியல் கொள்கை என்ன? அடக்குமுறைச் சட்டங்களை மென்மேலும் சார்ந்து நிற்கும் அளவில் அரசை வலுப்படுத்தக் கோரும் அரசியல் பொருளியல் காரணிகள் என்ன? அதுதான் இந்திய அரசின் உலகமய, புதிய தாராளமய, தனியார்மயப் பொருளியல் கொள்கையாகும். பாசிசத்திற்கு வழிவகுத்துள்ள, ஒற்றையாட்சியைக் கோரி நிற்கின்ற அரசியல் பொருளியல் காரணிகளை எதிர்க்காமல் பாசிச எதிர்ப்பு, இந்தித் திணிப்பு எதிர்ப்பு, மாநில சுயாட்சி என்றெல்லாம் வாய் நிறையப் பேசிக் கொண்டிருப்பதால்தான் அடக்குமுறை அரசு இயந்திரம் வலுப்படுத்தப்படும் பொழுது அதை ஆதரித்து நிற்கும் முரண்பட்ட போக்கு ஏற்படுகிறது. அதனால்தான், பாசிசத்திற்கு வழிவகுக்கக் கூடிய அரசியல் பொருளியல் கொள்கைகளைக் கொண்டுள்ள காங்கிரஸ், திமுக போன்ற எதிர்க்கட்சிகள் தான் உண்மையில் பாசிச ஆற்றல் களுக்கு பாதை அமைத்துக் கொடுத்துள்ளதை நினைவுப்படுத்த வேண்டியுள்ளது.

அ.ராசா சொல்வது போல் இச்சட்டத் திருத்தம் மதச்சிறுபான்மையினரை மட்டும் இலக்காக்கவில்லை, 'இடது தீவிரவாதம்' என்ற பெயரில் மாவோவியர் தலைமையில் போராடும் மத்திய இந்தியாவில் உள்ள பழங்குடிகளைக் குறிவைக்கிறது. தமிழகத்தைச் சூழும் பேரழிவுத் திட்டங்களையும் இந்திய ஒற்றையாட்சியையும் எதிர்த்து நிற்கும் புரட்சிகர தமிழ்த்தேசிய ஆற்றல்களையும், அரசின் கொள்கைகளுக்கு எதிராக குரல்கொடுக்கும் அனைத்து சனநாயக ஆற்றல்களையும் குறிவைக்கிறது என.ஐ.ர. சட்டத் திருத்தம்..

என.ஐ.ர. சட்டத் திருத்தம் என்பது சனநாயக ஆற்றல்களை நோக்கி அமித்ஷா விட்டிருக்கும் சவால். 'தாராளவாதிகள்' இருகைகளையும் தூக்கியபடி அமித்ஷாவின் காலடியில் சரணடைந்து விட்டனர். காரணம், பாசிசத்திற்கு வழிவகுக்கும் அரசியல் பொருளியல் கொள்கைகளுக்கு மாற்றான அரசியல் பொருளியல் கொள்கையைக் கொண்டிருக்கும் ஆற்றல்கள் மட்டுமே பாசிசத்தை எதிர்த்து நிற்க முடியும்.



தோழர் தயாளனுக்கு செவ்வணக்கம்

80 களில் இ.க.க (மார்க்சிய லெனினிய) விடுதலை இயக்கப் பணிக் காலத்தில் திருச்சியில் இரட்டையர்களாக தோழர்கள் கென்னடி, தயாளன் இருவரும் இயங்கியவர்கள். இருவரின் தொடர் செயல்பாடுகள் நீடித்து வந்த நிலையில் தோழர் தயாளன் சென்னை நோக்கி அழைக்கப்பட்டார்.

90 களில் மா - லெ கட்சிக்குள் நிலவிய குழல் பலர் கட்சி வாழ்க்கையிலிருந்து பின்வாங்கிய நிலையில் தோழர் தயாளனும் மின் வாங்கினார். மின்னர் அரசு ஊழியராக, தொடர்ந்து எழுதுபவராக அறியப்பட்டார்.

2002 இல் தமிழக மக்கள் பண்பாட்டுக் கழகத் தலைமை புனரமைப்புப் பணியில் புதிய தோழர்களாக பாட்டாளி, மதி.கண்ணன், புலியூர் முருகேசன், ஆசைத்தம்பி ஆகியோரை இணைத்துப் புதிய தலைமைக்குமு கட்டமைக்கும்போது தயாளனுக்கும் அழைப்புக் கொடுக்கப்பட்டது. த.ம.ப.க.வின் தலைமைக் குழலில் பங்கெடுத்தார். த.ம.ப.க திருச்சி நிகழ்ச்சிகளில் தொடர்ந்து பங்கெடுத்தார்.

பா.ம.க. இராமதாசின் காதல், சாதி மறுப்புத் திருமண எதிர்ப்புக் காலத்தில் 2013 பிப்ரவரி மதுரையில் நடந்த காதலர் தின மக்கள் கலை விழாவின் முனேன்பாடாக திருச்சியில் தோழர் சரேஷ் ஏற்பாட்டில் சனவரியில் நடைபெற்ற த.ம.ப.க. கருத்தரங்கில் தயாளன் கலந்து கொண்டது குறிப்பிடத்தக்கது.

அரசு ஊழியர் சங்கத்தில், தமிழ்நாடு கலை இலக்கியப் பெருமன்ற பெரம்பலூர் மாவட்டப் பொறுப்பாளராக இயங்கியவர்

எமது செவ்வணக்கம்!



கல்விக் கொள்கை - கல்தூரியும்கன் அறிக்கையின் மூன்று அடிப்படைகள்

பேரா.அ.மார்க்ஸ்

இந்திய அரசு விவாதத்திற்கு முன்வைத்துள்ள கல்விக் கொள்கை அறிக்கை தமிழகத்தில்தான் விரிவான விமர்சனத்துக்கு உள்ளாக்கப் பட்டுள்ளது. தமிழகம் தனித்துவமான அரசியல் பாரம்பரியம் உள்ளது என்பது இதன் மூலம் மீண்டும் உறுதியாகியுள்ளது. பள்ளி மாணவர்கள் கட்டாயமாக இந்தி கற்க வேண்டும் என இவ்வறிக்கை மூலம் முன் மொழியப்பட்ட கருத்து இங்கு வெளியான எதிர்ப்பைக் கண்டு ஒரே நாளில் திரும்பப் பெறப்பட்டது. அதே நேரத்தில் இந்த 484 பக்க அறிக்கையை 'இந்தி' மற்றும் 'ஆங்கிலத்தில்' மட்டுமே வெளியிட்டுள்ளதற்கு முன்வைக்கப்பட்ட எதிர்ப்பை மோடி அரசு இறுதிவரை மதிக்கவில்லை என்பதையும் நாம் கவனத்தில் கொள்ள வேண்டும்.

இந்த அறிக்கை குறித்து முன்வைக்கப்படும் விமர்சனங்களை ஊன்றிக் கவனித்தால் அவற்றில் 5ம் வகுப்பு முதல் மாணவர்கள் பொதுத் தேர்வுகளை எழுத வேண்டும், தொழிற் படிப்புகளுக்கு மட்டுமின்றி கலைக் கல்லூரிச் சேர்க்கை உட்பட எல்லாவற்றிற்கும் இனி கட்டாயமாக இந்திய அளவிலான நுழைவுத் தேர்வுகளை எழுத வேண்டும் என்பதை தான் இன்று அதிகம் பேசப்படுகின்றன. இவை மிகவும் கண்டிக்கப்பட வேண்டியவை என்பதில் நமக்குக் கருத்து மாறுபாடு இல்லை. எனினும் இத்துடன் வேறு ஆபத்தான உள் நோக்கங்களை இந்த அறிக்கை

நுனுக்கமாக முன்வைப்பதையும் நாம் கவனத்தில் கொள்வது அவசியம்.

இந்த அறிக்கை மூன்று வகைகளில் மிகவும் ஆபத்தானது. அவற்றை ஒவ்வொன்றாக மிகச் சுருக்கமாகக் காணலாம்.

மத்தியில் குவிக்கப்படும் அதிகாரம்

முதலில் இது கல்வியை மிகத் தீவிரமாக மையப்படுத்தும் நோக்கம் கொண்டுள்ளது. வெவ்வேறு பண்பாடுகள், பிரச்சினைகள், புவியியல் வேறுபாடுகள், இயற்கை அமைப்பு, வளர்ச்சி நிலை ஆகியவற்றுடன் அமைந்துள்ள இந்தத் துணைக் கண்டம் முழுமைக்கும் ஒரே கல்வித் திட்டம் சாத்தியமில்லை என்பது கல்வியியல் குறித்த அடிப்படை அறிவுள்ளயாரும் ஏற்றுக் கொள்ளக் கூடிய உண்மை. அதனாலேயே இந்த நாட்டிற்கு அரசியல் சட்டம் அமைத்தவர்கள் கல்வியை மாநிலப் பட்டியலில் வைத்தனர். எனினும் அது 1976ம் ஆண்டு மேற்கொள்ளப்பட்ட 42 வது அரசியல் சட்டத் திருத்தத்தின் ஊடாக பொதுப் பட்டியலுக்குக் கொண்டு செல்லப்பட்டது. இதன் மூலம் கல்வி தொடர்பான கொள்கைகளையும், சட்டங்களையும் வகுப்பதில் மத்திய அரசு அதிகாரத்தைப் பெற்றுக்கொண்டது. மாநில அரசுகளின் அதிகாரம் இரண்டாம் பட்சமாகியது. எனினும் இன்றைவும் மத்திய அரசே கல்வி தொடர்பான எல்லா முடிவுகளையும் தீர்மானித்துவிட



இயலாது என்பது ஏட்டளவில் உள்ள ஒரு உண்மை.

பா.ஐ.க வும் அதை இயக்கும் ஆர்.எஸ்.எஸ் அமைப்பும் மாநில சுயாட்சி என்பதை மட்டுமல்ல மாநிலங்கள், மாநில அரசுகள், மாநில உரிமைகள் என்கிற அரசியல் சட்டக் கருத்தாக்கங்களையே வெறுப்பவை. இந்தியாவை சுமார் எழுபது நிர்வாக அலகுகளாகப் பிரித்தால் போதும் என்கிற கருத்துடையவை. இன்னொரு பக்கம் இவை கல்வி என்பதைத் தம் கருத்தியல் பரப்பல்களுக்கும், செயல்பாடுகளுக்கும் ஒரு முக்கியக் கருவியாகப் பயன்படுத்தும் நோக்குடையவை.

அந்த வகையில் இந்த அறிக்கை முன்வைக்கும் “ராஷ்ட்ரீய சிக்கா ஆயோக்” (Central Education Commission) எனும் கல்விக்கான மத்திய ஆணைத்தின் ஊடாக்க கல்வி தொடர்பான அனைத்து அதிகாரங்களும் மத்தியில், அதிலும் குறிப்பாகப் பிரதமர் தலைமையிலான அமைப்பில் குவிக்கப்படுகின்றன. பிரதமர், கல்வி அமைச்சர், சபாநாயகர், எதிர்க்கட்சித் தலைவர், தலைமை நீதிபதி ஆகியோர் தலைமையில் இது இயங்கும். எனவே இது ஓர் ஆளும் கட்சியின் கிளை அமைப்பாகவே இருந்து செயல்படும் என்பதை விளக்க வேண்டியதில்லை. மாநில அளவிலும் இப்படியான ஆணையங்கள் இதே வடிவில் அமைக்கப்படும் எனக் கூறப்பட்டாலும் அவற்றிற்கு எத்தகைய சுயேச்சையான அதிகாரங்களும் இருக்காது. மத்திய ஆணையம் எடுக்கும் முடிவுகளைச் செயல்படுத்தும் அமைப்பாக மட்டுமே அவை அமையும்.

ராஷ்ட்ரீய சிக்கா ஆயோக எனும் இந்த அமைப்பே கல்வி தொடர்பான அனைத்து முடிவுகளையும் எடுக்கும், நிதி ஒதுக்கீடுகளைத் தீர்மானிக்கும், திட்டச் செயல்பாடுகளை மதிப்பிடும், சுய நிதியுடன் செயல்படும், பிற கல்வி அமைப்புகளைக் கண்காணிக்கும், தர அளவுகோல்களை நிரணயிக்கும். கல்வி

நிறுவனங்களை மதிப்பிட்டு (accreditation) ஒழுங்காற்றும் அதிகாரத்தைக் கொண்டிருக்கும். ஏதேனும் ஒரு கல்வி நிறுவனத்தை மூட வேண்டும் என அது கருதினால் அதற்கு மூடும் அதிகாரமும் உண்டு. இந்த அமைப்பின் நிர்வாகக் குழு (Executive Council) மாநில அளவிலான அனைத்துக் கல்வித் திட்டங்கள், உயர் கல்வி தொடர்பான நிறுவன வளர்ச்சித் திட்டங்கள் (Institutional Development Plans - IDPs) என எல்லா வற்றையும் நேரடியாகக் கண் காணித்து மதிப்பிடும். இத்தனை அதிகாரங்களையும் தன்னிடம் குவித்துக் கொண்டுள்ள இந்த அமைப்பு எந்த மேற்பார்வைக்கும் கண்காணிப்பிற்கும் உட்பட்டதல்ல என்பது குறிப்பிடத்தக்கது.

கல்வி இன்னும் கூடப் பொதுப் பட்டியலில் இருக்கும் போது மத்திய அரசு இப்படி அதிகாரங்களைக் குவித்துக்கொண்டு மாநில அரசை டம்மி பீசாக்குவது மிகவும் கவலைக்குரிய ஒன்று. அந்த வகையில் இந்த அறிக்கை அரசியல் சட்டத்திற்கு எதிராக முன்வைக்கப்பட்டுள்ள ஒரு பரிந்துரை. இப்படியான ஒரு குழு அரசியல் சட்டத்திற்குள் நின்றுதான் பரிந்துரைகளைச் சொல்ல முடியுமே ஒழிய அரசியல் சட்டத்திற்கு எதிராகப் பரிந்துரை செய்துவிட முடியாது. கஸ்தூரிரங்கன் சந்திராயன் பறக்கவிட்டவராக வேண்டுமானால் இருக்கலாம். இப்படியான அடிப்படைகளையும் அறியாதவராகவே அவரும் அவரது குழுவினரும் உள்ளனர். அரசியல் சட்டத்தில் தேவையான திருத்தங்கள் செய்யவேண்டும் என ஓரிடத்தில் சொன்னால் மட்டும் போதாது. அது நாடாளுமன்றத்தின் வேலை. இந்த ஆணையத்திற்கு அந்தத் தகுதியும் இல்லை.

“தேசிய அளவிலான ஆய்வுக் கட்டுமானம்” (National Research Foundation -NRF) என்பது இப்படியான மேலிருந்து கீழாக மையப்படுத்தப்பட்ட மற்றொரு அமைப்பு. முன் சொன்ன ராஷ்ட்ரீய சிக்கா ஆயோகின் நேரடிக் கட்டுப்பாட்டில் இயங்குவது. எந்த மாதிரி ஆய்வுகளுக்கு முன்னுரிமை அளிக்க வேண்டும், அதற்கெல்லாம் எவ்வளவு நிதி ஒதுக்கீடு செய்யவேண்டும் என்பதை எல்லாம் இவ்வமைப்பின் பிரிவுகளான ‘உள்ளகக் குழுக்கள்’ மற்றும் ‘பாடத்திட்டக் குழுக்கள்’ (Divisional Councils and Subject Committees) தீர்மானிக்கும். இப்போது ஆய்வுகளுக்கான நிதி உதவி நல்க இந்திய மருத்துவ ஆய்வுக் குழு (Indian Council for Medical Research), அறிவியில் மற்றும் தொழில்துறைக்கான ஆய்வுக் குழு

(Council for Scientific and Industrial Research), உயிரி தொழில்நுட்பத் துறை (Department of Biotechnology, Govt. of India), பாதுகாப்பு ஆராய்ச்சி மற்றும் வளர்ச்சி அமைப்பு (Defence Research Development Organisation), இந்திய சமூக அறிவியல் ஆய்வுக் குழு(Indian Council for Social Science Research), பல்கலைக்கழக நல்கைக் குழு (University Grants Commission) என்பன போன்ற பல்வேறு கல்வித்துறை சார்ந்த சுதந்திரமாக இயங்கும் அமைப்புகள் உள்ளன. இனி அந்த அதிகாரம் முழுமையாக இந்த தேசிய ஆய்வுக் கட்டுமானத்தின் கைகளில் அளிக்கப்படும். இதுவும் கூட்டரசுத் தத்துவத்திற்கு முற்றிலும் எதிரானது (anti-federal).

எத்தகைய ஆய்வுகளுக்கு முன்னுரிமை அளிக்க வேண்டும், எத்தகைய ஆய்வுகள் இன்றைய தேவை என்பதெல்லாம் மாநில அளவில் முடிவு செய்ய வேண்டிய ஒன்று. இன்னும் சொல்லப் போனால் மாநிலங்களுக்கு முடிவு செய்யப்பட வேண்டியவை. பா.ஐ.கவும் அதனை வழி நடத்தும் ஆர்.எஸ்.எஸ். உம் ஆய்வுகளைக் கண்டு அஞ்சபவை. சிந்துவெளி ஆய்வு, ஒப்பிலக்கண ஆய்வு இனவரை வியல் ஆய்வு ஆகியவற்றின் ஊடாகத்தான் இந்தியத் துணைக் கண்டத்தில் உள்ள வடமொழிகளும் திராவிட மொழிகளும் முற்றிலும் வேறு வேறு மொழிக் குடும்பங்களைச் சார்ந்தவை என்பது வெளிப்போந்தது. இதனாடாகவே இந்தியத் துணைக் கண்டம் முழுமையிலும் சமஸ்கிருதம் அது சார்ந்த பண்பாடு, மதம் ஆகிய வற்றின் அடிப்படையிலான ஒற்றை அடையாளத்தை அவர்களால் இங்கே ஊன்ற முடியவில்லை. இது குறித்த ஆதங்கமும், அதை நிறைவேற்றியே ஆகவேண்டும் என்கிற வெறி கொண்டும் அலைபவைதான் சங்கிக் கும்பல்கள்.

ஆய்வுகளைப் பொருத்த மட்டில் எது குறித்து ஆய்வு என்பதைக் காட்டிலும் என்ன முடிவை நோக்கி ஆய்வு அமைய வேண்டும் என்பதே முக்கியம் என்கிற கொள்கை உடையவை அவை. சாதி அல்லது தீண்டாமை பற்றிய ஆய்வு என்றால், அது தேச ஒற்றுமைக்கு எதிராக இருக்கும் எனக் கூறி அந்த ஆய்வுக்கு அனுமதி மறுக்கப்படும்; வேறொருவர் சமஸ்கிருதத்தின் காலம் இன்னும் ஆயிரம் ஆண்டுகள் பின்னோக்கிச் செல்கிறது என நிறுவப் போகிறேன் எனச் சொன்னால் அதற்கு உடன் அனுமதி அளிக்கப்படும். இது மிகைக் கற்பனை அல்ல. ஆய்வுகள் சமூக ஒற்றுமைக்கு கிடையா இருக்காத என்றும் யீட்டியான மக்கள் முன்னணி அக்டோபர் - நவம்பர் 2019]

ஆய்வுகள் கூடாது என்றும் இவர்கள் கூறி வருவதை நாம் கவனத்தில் கொள்ள வேண்டும்.

இதையெல்லாம் நடைமுறைப்படுத்த கஸ் தூர் ரீங் கன் குழு சில புதிய அமைப்புகளையும், விதிகளையும் முன்வைக்கிறது. ஆய்வுக் தலைப்புகளுக்கு ஏற்ப வழங்கும் பாடத்திட்டக் குழு முதலியன் அவ்வப்போது சுழற்சி மறையில் அமைக்கப்படுவதற்கு மாறாக இரண்டாண்டு பதவிக் காலம் அவற்றுக்கு நிரந்தரமாக அளிக்கப்படும் எனவும் கஸ்தூரிரங்கன் குழு பரிந்துரை செய்துள்ளது. குறிப்பான ஆய்வுக் திட்டங்களுக்கான ஒரு குழு என்பதாக இல்லாமல் நிரந்தரமாக நிறுவப்பட்ட ஒரே குழு எல்லாவற்றையும் தீர்மானிக்கும் என்பதை ஏற்க இயலாது. தவிரவும் தொழிற்துறை மற்றும் வணிக வளர்ச்சி நோக்கில் ஆய்வுகள் மேற்கொள்ளப்பட வேண்டும் எனவும் இவ்வறிக்கை கூறுவது இத்துடன் இணைத்துப் பார்க்கத்தக்கது.

ஆய்வுகள் என்பன ‘ராஷ்ட்ரீய சிக்காா ஆயோக’ போன்ற ஒரு மையப்படுத்தப்பட்ட நிறுவனத்தால் கட்டுப்படுத்தப்படக் கூடியன் அல்ல. ஆய்வு வழிகாட்டியும் ஆய்வாளரும் இணைந்து ஆய்வு வளர்த்துச் செல்லப்படுவதற்கு இத்தகைய மையப்படுத்துதல் தடையாக அமையும்.

இப்படி மாநிலங்களின் அனைத்து உயர்கல்வி சார்ந்த செயல்பாடுகளையும் கண்காணித்து மதிப்பிடும் அதிகாரங்களைக் குவித்துக் கொள்ளும் இந்த தேசிய ஆய்வுக் கட்டுமானத்தின் (RSA) செயற்குழு (Executive committee) தன்னிச்சையாக எந்தக் கட்டுப்பாடும் மேற்பார்வையும் இல்லாமல் இயங்கும் என்பது குறிப்பிடத்தக்கது.

உயர்கல்வியில் மொழியப்படும் இன்னொரு மாற்றம் “விபரல் ஆர்ட்ஸ் (Liberal Arts) அனுகல்முறை” எனப்படும் நான்காண்டு சிறப்புப் பட்டப் படிப்பு. இதுவும் வளர்ச்சி அடைந்த நாடுகளில் உள்ள ஒரு முறையை அப்படியே இங்கு பொருத்தும் முயற்சிதான். மிகவும் குழப்பமாகவும் பதில் தெரியாத கேள்விக் குறிகளுக்கு இது முன்வைக்கப்படுகிறது. இது குறித்து அனுபவம் மிக்கவர்கள் கூறுவது இங்கு அதை நடைமுறைப்படுத்த உரிய தரமான அக்கட்டுமானங்கள் கிடையாது என்பதுதான். முதலில் விடுதியுடன் கூடியதாக இதைப் பயிற்றுவிக்கும் கல்லூரிகள் அமைய வேண்டும். முதன்மைப் பாடம் (Core), சிறப்புப் பாடங்கள் (Electives), திறன் அடிப்படையிலான கல்விகள்

(Skill-based Courses) என அதிகப் பாடச் சுமையைக் கோரும் கல்வித் திட்டம் இது. ஏற்கனவே இம்மாதிரியான நான்காண்டு பட்டப்படிப்பு டெல்லி பல்கலைக் கழகத்தில் அறிமுகப்படுத்தப்பட்டுத் தோல்வியடைந்த முயற்சியை நாம் எளிதில் மறந்து விட முடியாது. மாணவர்களுக்கு பாடத் தேர்வுச் சுதந்திரங்கள் இதில் உண்டு, தேர்வுகளிலும் கூட மாணவர்கள் தமக்குப் பிடித்தமான பாடங்களைத் தேர்வு செய்து கொள்ளலாம் என்பதெல்லாம் உரிய அக்கட்டுமானங்கள் இல்லாதபோது பிரச்சனைதான். Choice-based Credit System என்கிற மதிப்பீட்டு முறை என்பதெல்லாம் கூட இங்கு அத்தனை வெற்றிகரமாக அமையவில்லை என்பதும் இந்த அறிக்கையை எழுதியவர்களால் கவனத்தில் கொள்ளப்படவில்லை.

இந்த நான்காண்டு பட்டப்படிப்பை முடித்தால் நேரடியாக ஆய்வுப் படிப்பைத் தொடங்கலாம் எனக் கூறப்படுகிறது. பட்ட மேற்படிப்பு (Post Graduation) இல்லாமல் ஒரு மாணவர் நேரடியாக ஆய்வுக்குத் தகுதியாவது சாத்தியமில்லை. தவிரவும் இந்தப் படிப்பை ஒருவர் மூன்றாண்டுகளுடன் வேண்டுமானாலும் நிறுத்திக் கொள்ளலாம் எனவும் கூறப்படுகிறது. நான்காண்டும் முடித்த இந்தப் பட்டதாரிகளுக்கும் வழக்கமாக இப்போதுள்ள மூன்றாண்டுப் பட்டதாரிகளுக்கும் இடையில் ஏதும் தகுதி வேறுபாடுகள் கடைபிடிக்கப்படுமா என்பதும் விளங்கவில்லை. மொத்தத்தில் புலியைப் பார்த்து பூணை சூடு போட்டுக் கொண்ட கதையாக முடியும் வாய்ப்பு இதில் அதிகம்.

இந்தியா முழுவதும் NCERT பாட நூல்களே பயன்படுத்தப்பட வேண்டும் எனவும், எந்த மாநிலமேனும் தாங்களே பாடநூல்களை வெளியிட விரும்பினால் அதற்கு NCERT ஒப்புதல் பெற வேண்டும் என இவ்வறிக்கை சொல்வதையும் உயர்கல்வியை மையப்படுத்தும் இந்த முயற்சிகளோடு இணைத்துப் பார்க்க வேண்டும்.

வணிகமயமாக்கல்

கல்வியை, குறிப்பாக உயர்கல்வியை வணிகமயமாக்குவதில் மிகத் தீவிரமானவர்கள் பா.ஐ.கவினர்தான் என்பதை நாம் மறந்துவிட முடியாது. வாஜ்பேயி தலைமையில் முதல்முறை அவர்கள் ஆட்சி அமைத்தபோதுதான் கல்வி, மருத்துவம் முதலான சேவைத் துறைகளை உலகச் சந்தைக்குத் திறந்து விடும் “காட்ஸ்”

(GATS) ஒப்பந்தத்திற்கு முதற்கட்ட ஒப்புதல் அளிக்கப்பட்டது. இந்த முதல் கட்ட ஒப்புதலுக்கு “அர்ப்பணிப்பு” (Offer) எனப் பெயர். இம்முறை மோடி தலைமையில் ஆட்சி அமைந்த கையோடுதான் ‘காட்ஸ்’ ஒப்பந்தத்தின் அடுத்த இறுதிக்கட்டமான சேவைகளை முழுமையாக ஒப்படைப்பதற்கான (commitment) நெரோடா பி மாநாடு கூடியது. இதில் கையொப்பமிடும் நோக்குடன் மோடியின் வணிக அமைச்சர் அங்கு விரைந்தார். நல்ல வேளையாக அது அப்போது கையொப்பமாகவில்லை. சேவைகளை இப்படி வணிகமயமாக்குவதின் ஆபத்து கருதி வேறுபல நாடுகள் எதிர்ப்பு தெரிவித்ததால் அது இப்போதைக்கு நிறுத்தி வைக்கப்பட்டுள்ளது.

எனினும் இந்த ஒப்பந்தத்தின் முக்கிய அம்சங்களான (1) இணையம் மூலமாக வெளிநாட்டுப் பல்கலைக் கழகங்களில் கல்வி பயிலல் (cross border supply) (2) நமது மாணவர்கள் தாராளமாக வெளி நாடுகளுக்குச் சென்று மருத்துவம் முதலான கல்விகளைப் பணம் செலுத்திப் பெறுதல் (consumption abroad) (3) வெளிநாட்டுப் பல்கலைக் கழகங்கள் இங்கே வந்து கடை விரித்தல் (commercial presence) (4) வெளிநாட்டுப் பல்கலைக் கழகங்களில் இருந்து ஆசிரியர்கள் இங்கு வந்து பாடங்களைச் சொல்லித் தருதல் (presence of natural persons) முதலியன் இன்று பல்வேறு மட்டங்களில் நடை முறைக்கு வந்துள்ளன. வெளிநாட்டிலிருந்து இவ்வாறு இங்கு வரும் ஆசிரியர்களுக்கு 20 மணிநேரம் வகுப்பெடுக்க 5,00,000 ரூ ஊதியத்தையும் இன்று மோடி அரசு நிர்ணயித்துள்ளது.

2035 க்குள் உலகத்தரமான 200 பன்னாட்டுக் கல்வி நிறுவனங்கள் இங்கே கல்விக் கடை விரிக்க அனுமதிக்கப்படும் என இப்போது கஸ்தூரிரங்கன் அறிக்கை கூறுகிறது.

கல்வித் துறையின் எல்லா மட்டங்களிலும் தனியார் மயமாதலை இவ்வறிக்கை ஊக்குவிக்கிறது. ஆயிரம் கோடி ரூ முதலீடு செய்வார்கள் யார் வேண்டுமானாலும் உயர்கல்வி நிறுவனங்களைத் தொடங்கலாம். தனியார் பள்ளிகளுக்கு அரசு அனுமதி தேவையில்லை. ஆனாலும் கல்வித்துறை அதிகாரிகளின் மதிப்பீடுகளும் இருக்காது. தேவையானால் சக தனியார் பள்ளிகளைக் கொண்டே அவர்கள் மதிப்பிட்டுக் கொள்ளலாம். புதிதாக இட ஒதுக்கீடு எதையும் அரசு தனியார் பள்ளிகளில் கட்டாயப் படுத்தக் கூடாது. கல்வி உரிமைச் சட்டத்தின்படி சிறுபான்மைப் பள்ளிகளில் 25 சதம் இடங்கள்

பட்டியல் சாதியினருக்குக் கொடுக்கப்பட வேண்டும் என்பதையும் ரத்து செய்யப் பரிந்துரைக்கிறது இவ் அறிக்கை.

காவிமயமாக்கல்

கல்வியைக் காவிமயமாக்குவதில் இவர்கள் மிகத் தீவிரமாக இருப்பார்கள் என்பதைச் சொல்ல வேண்டியதில்லை. வாஜ் பேயி ஆட்சியில் இத்தகைய முயற்சிகள் செய்யப்பட்ட போதும், பல்கலைக் கழகங்களில் சோதிடம், புரோகிதம் போன்றவற்றிற்கு பட்டயம் மற்றும் பட்ட வகுப்புகள் முதலியன தொடங்க முயற்சித்த போதும் “மதிப்பிட்டுக் கல்வி” (value education) எனும் பெயரில் அறிவியலுக்குப் பொருந்தாத மதக் கருத்துக்களைத் திணிக்க முயன்ற போதும் உலகெங்கிலும் இருந்த அறிவியல் அறிஞர் கள் கட்டுமையான கண்டனங்களை முன்வைத்தனர். இப்படி அறிவியல் அடிப்படை இல்லாதவற்றைப் பயிற்றுவிப்பதற்கு அரசு நிதி செலவிடப்படுவது அரசியல் சட்ட விரோதம் என்பதும் சுட்டிக்காட்டப் பட்டது. நோபல் பரிசுபெற்ற விஞ்ஞானிகள் உட்பட உலக அறிவியலாளர்கள் பலரும் கையொப்பமிட்டு கண்டன அறிக்கைகள் வெளியிட்டனர். அதை ஒட்டி அப்போது அம்முயற்சி தற்காலிகமாக நிறுத்தப்பட்டது.

ஆனாலும் இப்படியான கருத்துக்களைக் கல்வி எனும் பெயரில் பரப்புவது என்பது பெரிய விளம்பரங்கள் இல்லாமல் நடந்து கொண்டுள்ளது. தமிழ் ஆய்வுகளுக்கு எனத் தொடங்கப்பட்ட தஞ்சைத் தமிழ்ப் பல்கலைக் கழகத்தில் இப்போது சோதிடப் பட்டயப் படிப்பு சொல்லித் தரப்படுகிறது. அதற்கென மூன்று புத்தகங்களும் தமிழ்ப் பல்கலைக் கழகத்தால் வெளியிடப்பட்டுள்ளன.

இப்படியான கல்விக் கொள்கை அறிக்கைகளில் பெரிதாக எழுதி சர்ச்சைக்கு இடங்கொடாமல் அந்த வேலையைச் செய்வது என்பதுதான் இப்போது அவர்களின் செயல்பாடாக உள்ளது.


இப்போதும் இந்த 484 பக்க அறிக்கையில் கல்வி எனும் பெயரில் அறிவியலுக்குப் பொருந்தாத வற்றைப் பாடநூல்களில் முன்வைப்பது குறித்த எந்தக் கண்டனமும் இல்லை என்பது குறிப்பிடத் தக்கது. தவிரவும் இந்த அறிக்கையில் “மதிப்பிட்டுக் கல்வி” குறித்து மீண்டும் முன்வைக்கப்பட்டுள்ளது குறிப்பிடத் தக்கது. “அறம் மற்றும் ஒழுக்கம் சார்ந்த சிந்தனை முறை” (ethical and moral

reasoning), “இந்தியச் சிந்தனை” (knowledge India) என்பது போன்ற சவடால்கள் ஆங்காங்கு தெளிக்கப்பட்டு சனாதன பிற்போக்குப் பார்ப்பனீயக் கருத்துக்கள் நசக்கி நசக்கி முன்வைக்கப்படுகின்றன.

இந்த அறிக்கையில் இந்திய அறிவுப் பாரம்பரியமாகச் சுட்டிக் காட்டப்படுபவை எல்லாம் இந்து மரபைச் சார்ந்தவையாகவே உள்ளன. பெரியார் குறித்து எந்தப் பதிவும் இல்லை. அம்பேத்கர், காந்தி போன்றோரையும் கூட சும்மா அடையாளமாகச் சில இடங்களில் சுட்டிக்காட்டுவதோடு சரி. சமஸ்கிருதம் பற்றிய குறிப்புகள் சுமார் 24 இடங்களில் இடம் பெற்றுள்ளன. குப்தர் ஆட்சிக் காலம் பற்றிக் குறிப்பிட முடிந்த கஸ்தூரிரங்கன் குழுவினருக்கு உலக வரலாற்றில் “போரில்லை சமாதானம்” என முழங்கி தருமச் சக்கரம் உருட்டியவனும், மரணதண்டனை வழங்கப் பட்டவர்களுக்கும் சிறைச்சாலைக் கைதிகளுக்கும் மன்னிப்பு வழங்கல் எனும் நடவடிக்கையை உலக வரலாற்றில் 2400 ஆண்டுகளுக்கு முன்பே செய்து காட்டியதோடு, அதற்கெனத் தனி அதிகாரிகளை நியமித்தவனுமான அசோகர் குறித்தும் மௌரிய ஆட்சி பற்றியும் எந்தக் குறிப்பும் இல்லை.

மொத்தத்தில் இவ்வறிக்கை தூக்கிக் குப்பையில் ஏறியப்பட வேண்டிய ஒன்று.

மூன்று மொழிகளைக் கட்டாயமாக்குவது, மூன்று வயது முதல் ஏராளமான பொதுத் தேர்வுகளைக் குழந்தைகள் எழுத வேண்டும் என்பது, எல்லா மட்டங்களிலும் இந்திய அளவிலான ‘நீட்’ வகையான நுழைவுத் தேர்வுகளைக் கட்டாயமாக்கப் பரிந்துரைப்பது ஆகியன குறித்து நிறைய எல்லோரும் எழுதிக் கொண்டுள்ளோம். “ஓரே இந்தியா” எனும் நோக்கில் ஓரே ஆதார் அட்டை, ஓரே ரேஷன் கார்ட், மத்தியிலும் மாநிலத்திலும் ஓரே நேராத்தில் தேர்தல் என்கிற நோக்கில் எல்லாவற்றையும் மையப்படுத்துதல் எனும் வரிசையில் எப்படி “ஓரே கல்வி”, “ஓரே பாடநூல்” முதலியனவும் இந்தக் கல்விக் கொள்கை மூலமாக நம் மீது தீணிக்க கப்படுகின்றன என்பதைச் சுட்டிக்காட்டும் நோக்கில் இக்கட்டுரையில் இந்த மூன்று அம்சங்கள் மட்டும் பேசப்பட்டுள்ளன. பிற எல்லாமும் கூட இம் மூன்று அம்சங்களில் பொருந்துவனதான்.



வினாக்கள்

கூடங்குளத்தில் இந்தியாவின் முதல் அணுக்கழிவு மையம்: அறிவிப்பும் ஜயங்களும்

அருண் நெடுஞ்செழியன்

புவிக்கோளத்தின் கூழல் அமைவிற்கும் மனித இனத்திற்கும் பெரும் அச்சுறுத்தலாக அணு உலைகள் இருப்பது பற்றி கடந்த கால விபத்துகள் போதுமான படிப்பினைகள் வழங்கியும் ஆனால் அரசுகள் அணுவுலை அமைக்கும் முயற்சிகளைக் கைவிடுவதாகத் தெரியவில்லை. 1500 நாட்களுக்கு மேல் தமிழகத்தில், கூடங்குளம் இடிந்தகரையில் போராடிய மக்களை சட்டப்பூர்வ வன்முறையால் ஒடுக்கி அணு உலைப் பூங்கா திட்டத்தைத் தினித்து வருகிறது. முதல் இரண்டு அணுவுலைகளில் இருந்து வந்துள்ள அணுவுலைக் கழிவுகளுக்கு இவ்வரசு என்ன தீர்வு வைத்துள்ளது? இதுவரை கட்டியுள்ள அணுவுலைகளின் உபகரணங்கள் எந்தளவிற்குப் பாதுகாப்பானவை? தரமானவை? என்ற கேள்விகளுக்கு இதுவரை நம்பகத்தன்மையுள்ள பதிலை வழங்கியிராத மத்திய அரசு, தற்போது கூடங்குளத்தில் அணுக்கழிவு மையம் வரவுள்ளதாக அறிவிப்பு வெளியிட்டுள்ளது. இந்த அறிவிப்பிற்கு பிறகு எழுந்த எதிர்ப்பை அடுத்து, அணுக்கழிவு மையத்தால் எந்தவித பாதிப்பும் இல்லை எனப் பெயர், பொறுப்பு

எதுமற்ற சுற்றறிக்கை ஒன்றை அணுசக்திக் கழகத்தின் சார்பாக வெளியிட்டுள்ளது. அரசின் அணுக்கழிவு மைய அறிவிப்பு, அதையொட்டிய விளக்கங்களில் உள்ள முரண்பாடுகளைப் பகுப்பாய்வதற்கு முன்பாக, அணுக்கழிவு மையம் குறித்த சில அடிப்படை தொழில்நுட்ப அம்சங்களைச் சுருக்கமாக பார்ப்போம்.

அணு உலையும் அணுக்கழிவும்:

கூடங்குளம் அணு உலையில் யுரேனியம் மற்றும் புளைட்டோனியம் இரண்டும் கார்பைடு வடிவில் அணு எரிபொருளாக (Nuclear Fuel) பயன்படுத்தப்படுகின்றன. மின்சார உற்பத்தி நிகழ்முறைக்குப் பிறகு அதாவது அணுப்பிளவு நிகழ்விற்கு பின்னர் யுரேனியம் அணு எரிபொருளானது பேரியம், கிருப்டான் போன்ற கன தனிமங்களை வெளியிடுகின்றன ($\text{Po} + \text{U} + \text{Kr} + \text{Ba} + \text{energy}$). தற்போது இந்த எரிபொருளை நாம் பயன்படுத்தப்பட்ட அணு எரிபொருள் (Spent Fuel) என அழைக்கலாம். இந்த பயன்படுத்தப்பட்ட அணு எரிபொருளின் வேதியல் சேர்மானங்கள் தற்போது கிரிப்டோன் பேரியம், அல்லது U-238 ஆக பண்டு

மாற்றமடைகின்றன. பயன்படுத்தப்பட்ட பின்னரும் இந்த எரிபொருளில் கதிரியக்கத் தன்மை நீடிக்கும்.ஆகவே இது பாதுகாப்பாக தற்காலிகச் சேமிப்பகங்களில் சேமித்து வைக்கப்படும். இதில் முதல் கட்டமாக அனு உலைக்கு(Nuclear reactor) அருகாமையிலேயே நீருக்கு அடியில் அமிழ்த்தி சேமிக்கப்படும். இதைப் பயன்படுத்திய எரிபொருள் சேமிப்பகக் குட்டை என்லாம் (SPENT FUEL POOL). இரண்டாம் கட்டமாக உலைக்கு வெளியே(Away from reactor) கிட்டத்தட்ட இதே முறையில் நீருக்கடியில் சேமிக்கப்படும்.

கூடங்குளத்தில் 1000 மெகாவாட் உற்பத்தித் திறனில் இரு அனு உலைகள் இயங்கி வருகின்றன. இவ்வுலைப் பயன்பாட்டிற்கான அனு எரிபொருளும் பயன்படுத்திய அனு எரிபொருளும் அனு உலைக்கு அருகாமையே சேமிக்கப்பட்டு வருகின்றன. மேற்கூறியவாறு, பயன்படுத்திய எரிபொருளின் இரண்டாம் கட்ட நகர்விற்கு(AFR திட்டத்திற்கு) 2018 ஆம் ஆண்டிலேயே இந்திய அனுசக்தி கழகம் முன்னேறியிருக்க வேண்டும். மேலும், கூடங்குளம் அனு உலை தொடர்பான உச்சநிதிமன்றத் தீர்ப்பில் வழங்கப்பட்ட நிபந்தனையின்படி அனு உலைக்கு வெளியே, பயன்படுத்திய அனு எரிபொருளைச் சேமிப்பதற்கான திட்டத்தின் மீது விரைந்து நடவடிக்கை எடுக்கவேண்டிய கட்டாயத்தின் பேரில் தற்போது இந்த அறிவிப்பை அரசு வெளியிட்டுள்ளது.

அனுசக்திக் கழகத்தின் சொற் ஜாலங்கள் அனுசக்திக் கழகத்தின் தற்போதைய அறிவிப்பும் அதைத் தொடர்ந்த அதன் மொட்டை அறிக்கையும் சில தவறான வாதங்களை மிகச் சாதரணமாக முன் வைக்கின்றன. அதாவது அதன் அறிக்கையின் எந்தப் பகுதியிலும் அனுக் கழிவு (Nuclear waste) என்ற வாசகம் பயன்படுத்தப்படாமல் பயன்படுத்திய அனு எரிபொருள்(Spent Fuel) என பயன்படுத்தப்படுகின்றன.இதை சற்று நெருக்கிப் பார்ப்போம். நாம் மேலே குறிப்பிட்டது போல, அனு மின்சார நிகழ் முறைக்குப் பிறகு அனு உலையில் எரிபொருளாக செயல்பட்ட யுரேனியம் (அனுப் பிளவு நிகழ்முறை காரணமாக) பிறகு பயன்படுத்தப்பட்ட எரிபொருள் என வழங்கப்படுகிறது எனப் பார்த்தோம். இவை கதிரியக்கத் தன்மை கொண்டதாக உள்ளது. தற்போது இந்த பயன்படுத்தப்பட்ட எரிபொருளை இரு வகையில் கையாளலாம்.

இந்த கையாள்கையின் இலக்கைப் பொறுத்து அதன் காரணப் பெயரும் வழங்கப்படுகிறது.

முதல் வாய்ப்பு இந்த பயன்படுத்தப்பட்ட எரிபொருளை மறுசூழ்சி முறைக்கு உட்படுத்துவது . இந்த மறுசூழ்சி நிகழ்முறையின் மூலமாக சில தனிமங்கள் பிரிக்கப்பட்டு புளோட்டோனியம் (plutonium -239) உருவாக்கப்படுகின்றன . இந்த புளோட்டோனியத்தை ஈனுலைகளுக்கு எரிபொருளாகப் பயன்படுத்தலாம் . கல்பாக்கத்தில் உள்ள மறுசூழ்சி மையத்தில் இவ்வாறு புளோட்டோனியம் உருவாக்கப்பட்டு FAST BREEDER REACTOR க்கு எரிபொருளாக பயன்படுத்தப்பட்டு வருகின்றன.இரண்டாவது வாய்ப்பு, இந்த மறுசூழ்சி முறையில் ஏற்படுகிற அதிகப்படியான செலவினங்கள் காரணமாக பயன்படுத்தப்பட்ட எரிபொருளை அப்படியே பாதுகாப்பாக சேமிக்கப் பரிந்துரைக்கப்படுகிறது.

ஆக, முதல் வாய்ப்பில் எரிபொருள் மீண்டும் பயன்பாட்டுத் தன்மை பெறுவதால் கழிவு என்ற பெயர் வழங்கப்படாமையும் இரண்டாம் வாய்ப்பில் இனிப்பயன்பாடு சாத்தியமில்லை என்பதால் அனுக் கழிவு என நேரடியாகச் சுட்டுவதும் தெளிவாகிறது.

அமெரிக்கா, இங்கிலாந்து, கனடா போன்ற வளர்ந்த நாடுகளில் பயன்படுத்தப்பட்ட எரிபொருள்கள் மறுசூழ்சி முறைக்கு உட்படுத்தாத காரணத்தால் அனுக்கழிவு என்றே அழைக்கிறார்கள். முதல் வாய்ப்பை, இந்திய அனு விஞ்ஞானிகள் மூடப்பட்ட எரிபொருள் படிநிலை (closed fuel cycle) என அழைக்கிறார்கள். இதன் மூலமாக அனுக்கழிவு என்றே வாதத்திற்குள் செல்ல மறுக்கிறார்கள். அனு சுக்திக் கழகத்தின் சொற் ஜாலால் அறிக்கையின் பின்புலம் இதுதான்.

அது எவ்வாறாயினும், அது முதல் வாய்ப்பாக இருந்தாலும் இரண்டாம் வாய்ப்பாக இருந்தாலும் பயன்படுத்தப்பட்ட அனு எரிபொருளையும், அனு மின்சார உற்பத்தி நிகழ் முறையின் போது வெளிப்படுகிற ஏனைய கதிரியக்கத் தனிமங்களையும் பொதுவாக நாம் அனுக் கழிவு என்றே அழைக்கலாம். மூடப்பட்ட எரிபொருள் படிநிலை கொண்டதாக இந்திய விஞ்ஞானிகள் அழைத்தலும், அந்திகழகத்திற்குப் பிறகு வெளியேறும் என்பது குறிப்பிடத்தக்கது. ஆகவே அனு மின்சார நிகழ்முறைக்குப் பிறகு, (தவிர்க்கவே முடியாத

வகையில்) வெளியேற்றப்படுகிற அனைத்து கதிரியிக்கத் தனிமங்களையும் நாம் அணுக்கழிவு என்றே அழைக்கவேண்டும். இந்த அணுக்கழிவை நீண்டகாலத்திற்கு மேலாண்மை செய்வதற்கான ஒரே வழி, ஆழ்நிலக் கருவுலம்' ஒன்றைக் கட்டி (Deep Geological Repository - DGR) அதில் இந்தக் கழிவுகளைப் பத்திரமாகப் சேமித்து வைப்பதுதான். இந்த கழிவின் கதிரியிக்க வீரியத்தை காலம் மட்டுமே குறைக்க முடியும். அதற்கு பல ஆயிரம் ஆண்டுகள் பிடிக்கும்.

இந்த பின்புலத்தில், அரசு அறிவித்துள்ள இந்தியாவின் முதல் அணுக்கழிவு மையத்திட்டத்தின் முரண்பாடுகளை இப்போது பார்ப்போம்.

கூடங்குளம் அணு உலை தொடங்கும் போது அணு உலைக்கழிவை ரஷ்யா எடுத்துக் கொள்ளும் என்று தான் ஒப்பந்தம் போடப்பட்டது, அப்படிச்சொல்லித்தான் நம்மை ஏமாற்றினார்கள் என்பதையும் இங்கு நினைவுட்டுகிறோம். ஒப்பந்தத்தைப் பின்பு மாற்றி விட்டனர்.

அணு உலைக்கழிவுகளைக் கையாள்வதற்கான தற்காலிகக் கழிவு மையத்தை அமைப்பதற்கே (AFR) இத்தனை காலம் எடுத்துக்கொண்ட அணுசுக்தித் துறை, நிரந்தர ஆழ்நிலக் கருவுலத்தை (DGR) எப்போது எவ்வாறு அமைக்கப் போகிறது என்ற கேள்விக்கு கள்ள மௌனம் காத்து வருகிறது. மேலும் இந்த தொழில்நுட்பம் தங்களிடம் இல்லை என்றே நீதிமன்றத்திடம் தெரிவித்துள்ளது.

அமெரிக்காவின் அணுக்கழிவு கொள்கை சட்டம் 1982 இன் படி புவியின் ஆழத்தில் அணுக்கழிவை நிரந்தரமாகச் சேமிப்பதற்கான திட்டத்தை 1998 ஆம் ஆண்டிற்குள் முடிக்க வேண்டும் என்றது. ஆனால் இன்றளவிலும் இந்தச் சட்டத்தை அமெரிக்க பெடரல் அரசால் செயல்படுத்த இயலவில்லை. இங்கிலாந்து, ஜெர்மனி மற்றும் கனடா போன்ற நாடுகளிலும் மலைபோல் குவிக்கப்படுகிற ஆபத்தான அணுக்கழிவுகளைப் பாதுகாப்பாகச் சேமிப்பதற்கு வழியற்று தற்காலிக ஏற்பாட்டிலேயே மக்களை அச்சப்படுத்தி வருகின்றன.

இந்நிலையில் இந்தியாவில் இயங்கி வருகிற அணு உலைகளின் அணுக்கழிவுகளை நிரந்தரமாகவும் பாதுகாப்பாகவும் சேமிக்கிற ஆழ புவிசார் கிடங்குள் அமைப்பது குறித்து


மத்திய அரசின் கொள்கையும் நடைமுறையும் முற்றிலும் தெளிவற்றதாக உள்ளது.

அணுக்கழிவு மேலாண்மை விவகாரத்தில் ஒரு தற்காலிக ஏற்பாடாக (அதுவும் நீதிமன்றத்தின் நிபந்தனையால்) உலைக்கு வெளியே பாதுகாப்பாக வைப்பதற்கான அணுக்கழிவு மையத்தை (AFR) கூடங்குள் தத்திலேயே அமைப்பதாக அறிவித்துள்ளது மிகப்பெரிய ஆபத்தாகும். அதுவும் இந்த தற்காலிக சேமிப்பகத்தை எந்த கருதுகோள்களின் அடிப்படையில் எவ்வளவு கொள்ளளவிற்கு கட்டப்போ கிறார்கள் என்பதிலும் தெளிவில்லை.

2011 ஆம் ஆண்டில் ஐப்பான், புகுசிமாவில் ஏற்பட்ட நிலநடுக்கம் அதைத்தொடர்ந்த சணாமியால் புகுசிமா அணு உலை விபத்து ஏற்பட்டது. செர்நோபிலுக்கு அடுத்து மிக மோசமான அணு உலை விபத்தாக கருதப்படுகிற புகுசிமா அணுஉலை விபத்தின் போது, ஆலையின் அணுக்கழிவுகள் (தற்காலிகமாக) சேமித்து வைக்கப்பட்டிருந்த யூனிட் 4 மட்டும் வெடித்திருந்தால் இன்று டோக்கியா நகரத்தில் மக்கள் வசித்திருக்க இயலாது. இந்த நிகழ்விற்குப் பிறகு அணுக்கழிவுகளைச் சேமித்து வைக்கிற கிடங்குள்களில் குளிர்விட்டு விட விரும்புகிற நீரின் அளவை தொடர்ச்சியாகக் கண்காணிக்க வேண்டும், சில காலத்திற்குப் பிறகு வேறு தொட்டிக்கு மாற்ற வேண்டும் போன்ற பல விதிகள் பரிந்துரைக்கப்பட்டன. இவை எல்லாம் எந்தளவிற்கு கூடங்குள்கள் அணுக்கழிவு கிடங்கில் செயல்படுத்த உள்ளார்கள் என்பது தெரியவில்லை.

பயன்படுத்தப்பட்ட எரிபொருளை (SPENT FUEL) எவ்வளவு காலம் தண்ணீரில் அமிழ்த்தி சேமிக்கப் போகிறார்கள்? பிறகு இதை மறுசூழ்சிக்கு உட்படுத்தப் போகிறார்களா? என அரசு தெளிவுபடுத்த வேண்டும்.

ஏனெனில் இந்தியாவில் டிராம்பே, கல்பாக்கம் மற்றும் தாராப்பூர் ஆகிய மூன்று இடங்களில் மட்டுமே அணுக்கழிவை மறுசூழ்சி செய்கிற மையங்கள் உள்ளன. அப்படியானால் கூடங்குள்கள் தத்தில் பயன்படுத்தப்பட்ட எரிபொருளை (சிறிது காலம் AFRஇல் சேமிக்கப்பட்ட பிறகு) கல்பாக்கத்திற்கு கொண்டு வந்து மறுசூழ்சி செய்யப் போகிறார்களா? மறுசூழ்சி என்பதே



அணுக் கழிவில் இருந்து புனைடோனியத்தை பிரித்து எடுப்பதுதான். அப்படி பிரித்து எடுக்கின்ற செயல்முறை மிகவும் கதிர்வீச்சு ஆபத்து கொண்டது. மேலும் இவ்வாறு பிரிக்கப்பட்ட பின்னர், அவை அணுகுண்டு தயாரிப்பதற்கான இராணுவப் பயன்பாட்டிற்கு செல்கின்றன. இது குறித்தெல்லாம் அரசு அளிக்கின்ற விளக்கம்தான் என்ன?

நாம் வேண்டுவது என்ன?

1. கூடங்குளம் வளாகத்திற்கு அருகிலேயே அணுக்கழிவு மையம் அமைக்கும் திட்டத்திற்கான கருத்துக் கேட்புக் கூட்டத்தை நடத்த வேண்டும்.

2. கூடங்குளம் அணு உலைப் பூங்காவில் அணு உலைகளுக்கு இடையிலான இடைவெளி வெறும் 800 மீட்டருக்கும் குறைவாக உள்ள நிலையில் உலைக்கு வெளியே பாதுகாப்பாக வைப்பதற்கான அணுக்கழிவு மையத்தை (AFR) கூடங்குளம் வளாகத்திலேயே அமைப்பது மிகவும் அபாயகரமான முடிவாகும். ஆகவே இம்முடிவு கைவிடப்பட வேண்டும்.

3. தற்காலிக அணுக்கழிவு மையத்திற்கு தேர்வு செய்யப்பட்டுள்ள பகுதியின் நிலவியல் தன்மை முற்றிலுமாக ஆய்வு செய்யப்பட்டிருக்க

வேண்டும். நிலநடுக்க ஆபத்து குறித்து வெளிப்படையான அறிக்கை வேண்டும்.

4. இத்திட்டத்திற்கான கருத்துக் கேட்புக் கூட்ட அறிவிப்பில், திட்டம் தொடர்பான சூழல் தாக்க (Environment impact assessment) அறிக்கையைப் பொதுமக்கள் பார்வைக்கு வழங்கப்படுவதாக குறிப்பிடப்பட்டிருந்தன. ஆனால் அறிவிப்பில் குறிப்பிடப்பட்டுள்ள இடங்களில் ஒன்றான வன மற்றும் சுற்றுச் சூழல் அமைச்சக அலுவலகத்தில் அறிக்கை குறித்து கேட்கப்பட்ட போது இணையத்தில் வெளியிடப்பட்டிருக்கும் எனவும், தகவல் அறியும் சட்டத்தின் கீழ் பெறவேண்டும் எனவும் கருத்து கேட்புக் கூட்டம் நடைபெறுகிற நாளில் வழங்கப்படும் எனவும் முன்னுக்கு பின் முரணான தகவல்கள் வழங்கப்படுகின்றன. ஆகவே சூழல் தாக்க அறிக்கை உடனடியாக அரசு இணையத்தில் பதிவேற்றம் செய்யப்பட வேண்டும். ஏனெனில் அணுக்கழிவு மையம் எந்த இடத்தில் வருகிறதென்பதுதான் இங்கு முக்கியமான விசயமாகும், அணுக்கழிவுக் கிடங்கிற்குக் கீழ் அதன் நிலவியல் அமைப்பு எவ்வாறு உள்ளது, நிலநடுக்கம், சனாமி ஆகியவற்றின் பாதிப்புகள் அணுக்கழிவுக் கிடங்கை பாதிக்குமா என்பது நிலவியல் ஆய்வைப் பொறுத்தே அமையும். அறிவியல் விவாதத்தை அப்போதுதான் ஆரம்பிக்க முடியும்.

5. அணுக்கழிவை கர்நாடக மாநிலம் கோலாரில் உள்ள கைவிடப்பட்ட பழைய தங்கச் சரங்கங்களில் புதைக்கிற இந்திய அணுசக்திக் துறை முயற்சியானது அம்மாநில மக்களின் கடும் எதிர்ப்பால் கைவிடப்பட்டது. இப்போது வேறு எந்த வழியும் இல்லாத காரணத்தாலும், நீதிமன்ற நிர்பந்தத்தின் காரணமாக கூடங்குளத்திலேயே புதைக்கிற ஆபத்தான முடிவை அணுசக்தி துறை எடுத்துள்ளதா? எனத் தெளிவுபடுத்த வேண்டும். அவ்வாறானால் இம்முடிவு எந்த கருதுகோள்களின்படி எவ்வாறு எடுக்கப்பட்டது எனவும் இம்முடிவால் ஏற்படவுள்ள மோசமான விளைவுகளின் சாத்தியப்பாடு குறித்தும் தெளிவுபடுத்த வேண்டும்.



**மக்களின் மீதான அன்பே
உள்மையான புரட்சியாளரை
இயக்கும் உந்துவிசை.
சே குவேரா**



பேய் அரசாண்டால் சஞ்ஜீவ் பட்களும், பேரா. சாய்பாபாக்களும் சிறையில்! பிரக்யாசிங் நாடாளுமன்றத்தில்!

இராஜா

சஞ்ஜீவ்பட் என்ற பெயர் இந்திய அரசியல் வானில் அரசின் எதேசதிகாரத்திற்கு எதிராக ஒலிக்கும் போர்ப் பறைகளில் ஒன்று. மோடி அமித்சாவின் வெற்றியின் இறைச்சலுக்கு மத்தியிலும் அவர்களுக்கு இந்த ஒலி நாராசமாய் ஒலிக்கிறது. அதை அடக்க சிறைத்தண்டனை விதித்து இருக்கிறது மோடியின் அநீதிமன்றம். ஆனால், பட்டோ குஜராத்தின் குறுநில மன்னனாக மோடி இருந்தகாலம் தொட்டு இந்தியப் பேரரசின் சர்வல்லமை பொருந்திய சாயின் சாவாக இருக்கும் காலம் வரை உண்மையின் வலிமையோடு அநீதிக்கு எதிராக ஜனநாயகத்தைக் காப்பாற்றப் போராடும் நேர்மையான அரசதிகாரி.

2002 குஜராத் மாநிலத்தில் கோத்தரா ரயில் எரிப்புக்குப் பின்னான மதக்கலவரத்தில் 1000 த்திற்கும் மேற்பட்ட இசூலா மியர்கள் கொல்லப்பட்டனர், பெண்கள் பாலியல் வல்லுறவுக்கு ஆளாக்கப்பட்டனர். இந்த கலவரத்திற்கு சட்ட அங்கீகாரமும், சட்டப் பாதுகாப்பும், உதவியும் வழங்க வேண்டும் என்று ஆணையிட்ட கூட்டத்தில் பங்குகொண்டவர் பட். ஆனால், அவரால் இந்த மதப்படுகொலைகளைத் தடுக்க முடியாமல் ரத்த சாட்சியாய் மட்டுமே இருக்க முடிந்தது. இந்திய நீதிமன்றத்தின் மேல் கொண்ட அதீத நம்பிக்கையால் நியாயம் கிடைக்கும் என்று நீதிமன்றங்களின் படிகளை ஏறி மூட்டுதேயந்ததுதான் மிச்சம். அதற்குள் மோடி அமித்சா நாசகரக் கூட்டணி நாட்டின் தலைமை மந்திரியாகி விட்டது. எந்த

அரசியலமைப்பைப் பட் நம்பினாரோ அந்த அரசியலமைப்பைப் பயன்படுத்தி அவருக்கு தண்டனை வழங்குகிறது மோடி அரசு. முதலில் வேலைக்கு சரியாக வரவில்லை என்று காரணம் காட்டி வேலையைப் பறித்தது. அதற்கு பிறகும் பட் அடிப்பணிய மறுத்ததால் இரண்டாம் முறை ஆட்சிக்கட்டி வில் ஏறியவுடன் 20 ஆண்டுகளுக்கு முன்னால் ஜாம் நகர் காவல்துறை மதக் கலவரத்தில் ஈடுபட்ட 100க்கும் மேற்பட்டவர்களைக் கைதுசெய்து சிறையில் அடைத்தனர். அதில் பிரபுதாச் வைசனனி இறந்துபோனார். அந்த வழக்கில் 20 ஆண்டுகளுக்குப் பிறகு ஆயுள்தண்டனை கொடுக்கப்பட்டுள்ளது. ஆனால் அவர் பக்கம் உண்மை இருக்கிறது. அதனால் துணிந்து எதிர்த்து நிற்கிறார். சர்வல்லமை பொருந்திய மோடி அவரைத் தற்காலிகமாக தடுக்கலாம். ஆனால் நீண்ட நாட்களுக்கு அடக்க முடியாது. இதே அரசியலமைப்பு முறையிலே நாம் மக்களுக்கான ஜனநாயகத்தைப் படைக்கமுடியும் என்று நம்பி ஏமாறாமல் மக்கள் விழித்துக் கொள்ளும் காலம் நெருங்கிக் கொண்டிருக்கிறது.

பாடம் சொல்லித்தரும் பேராசிரியர் மீது ஊபா சட்டம்

சாய்பாபா டெல்லி பல்கலைக்கழகத்தில் ஆங்கில வகுப்பு எடுக்கும் பேராசிரியர். 90 % செயல்பட முடியாத மாற்றுத்திறனாளி. வறியக் குடும்பப் பின்னனி கொண்ட சாய்பாபா தன்

வாழ்க்கையின் கடினமான சூழலில் படித்துப் பேராசிரியாகவும் முன்னேறியவர். சமுதாயப் பற்றுகொண்டதனால் கருத்து தளத்திலும், மாணவர் மத்தியிலும் உலகளாவிய இடது, ஜனநாயக அறிஞர்கள் மத்தியிலும் நன்கு அறியப்பட்டவர்; பழங்குடிகளுக்கு எதிரானப் பசுமை வேட்டைக்கு எதிரானப் பிரச்சாரத்தை தீவிரமாக முன்னெடுத்தவர்; பழங்குடி மக்களுக்கு எதிராக அரசால் உருவாக்கப்பட்ட சல்வாஜூம் என்ற அமைப்பை எதிர்த்துப் போரடியவர். இதில் வேடிக்கை என்னவென்றால் அப்போதய உள்துறை அமைச்சகத்தை உச்சநீதிமன்றம் கண்டித்தது. சல்வாஜூம் போன்ற அமைப்பை அரசே உருவாக்கியது ஜனநாயகம் அற்றசெயல் என்று நீதிமன்றம் காரி துப்பியது. அந்த அமைப்பை எதிர்த்துப் போராடியவர் சாப்பாபா. அதுமட்டும் இல்லாமல் அரசின் மக்கள் விரோதக் கொள்கைகளுக்கு எதிராக தொடர்ந்து போராடிவரும் இடதுசாரி. அவர்மீது அரசுக்கு எதிராக போர் தொடுத்தார் என்று குற்றம் சுமத்தி ஊபா சட்டத்தில் சிறையில் அடைத்து வாழ்நாள் தண்டனை வழங்கி இருக்கிறது பாசிச மோடி அரசு. சாப்பாபா குற்றவாளி என்றால் சல்வாஜூம் அமைப்பைக் கலைக்க சொன்ன நீதிபதிக்கும் இந்த மக்கள் விரோத பாசக அரசு தண்டனை கொடுக்கவேண்டும். அவர் மீது எந்தஆதாரமும் இல்லாமல் எந்த சாட்சியும் இல்லாமல் வேறோரு வழக்கை அதுவும் திருட்டு வழக்குக்காகப் பக்கத்துவீட்டில் வசிக்கும் நபரின் வீட்டை சோதனையிடும்போது இவர் வீட்டையும் சோதனை செய்து இடதுசாரி தத்துவங்கள் கொண்ட புத்தகமும் ஹார்ட் டிஸ்கும் கைப்பற்றப்பட்டதாகவும் அதில் நிறைய ஆதாரம் இருப்பதாகவும் கூறி அவரை சிறையில் அடைத்து ஆயுள் தண்டனையும் வழங்கியது மோடி அரசு. போதிய அடிப்படை மருத்துவ வசதிகளும், கழிவுறை வசதியும் இல்லாமல் அப்பட்டமான விதிமீறல்கள் செய்து சித்திரவதைக்கு உள்ளாக்கப்படுகிறார் சாப்பாபா. விஜயமல்லையா இந்திய சிறைகளில் இருப்பது மனித உரிமை மீறல் என்று வெளிநாட்டில் இருந்து கொண்டு சொன்னவுடன் 'சகல வசதிகளும் செய்து விட்டோம்' என்றது இந்திய அரசு மக்கள் பணத்தைல் கொள்ளள அடித்த கோமானுக்காக மக்கள் வரிபணத்தில் சிறை வசதிகளைச் செய்தது மத்திய அரசு, இன்றுவரை அவரைக்கைது செய்யவில்லை என்பது வேறுக்கை. மக்கள் விரோதக் கொள்கைக்கு எதிராகத் தொடர்ந்து போராடும் மாமனிதர் சாப்பாபார். அது மட்டுமின்றி தனது ஊனம் மக்கள் பிரச்சனைகளுக்கு முன்னாள் துச்சம் என்று துணிந்து போராடுவர். முதலாளித்துவ அரசை தூக்கி ஏற்றிந்து தொழிலாளர் மக்கள் முன்னணி | அக்டோபர் - நவம்பர் 2019 |

தலைமையிலான மக்களுக்கான குடிஅரசுதான் விடியல் தரும் என்று நம்புவோது அதை நடைமுறைப்படுத்த துடிக்கும் மார்க்சியவாதி சாப்பாபா. இது ஒன்று போதும் பாசிச சக்திகள் இவரை ஊபா சட்டத்தின் கீழ் கைதுசெய்ய. வேங்கையைக் கண்டு அஞ்சி நடுங்கும் நரிக் கூட்டம் சதி செய்து குப்புறுத்தள்ளியது

குண்டு வெடிப்பு நடத்தி 4 பேர் படுகொலை, 79பேர் காயமடைய காரணமானவர் பிரக்யா சிங் தாக்கூர் நாடஞ்மன்ற உறுப்பினர் பதவி

இசுலாமியர் அதிகமாக வாழும் பகுதியான மாலேகானில் 2008ல் குண்டு வெடிக்கச் செய்து 4 இசுலாமியர்களைப் படுகொலை செய்து, 79 பேர் காயமடையக் காரணமானவர் பிரக்யா சிங் தாக்கூர். அவர் நடந்து முடிந்த நாடஞ்மன்ற தேர்தலில் காங்கிரஸைச் சேர்ந்த முத்த தலைவர் திக் விலைய் சிங்ககுக்கு எதிராகப் போட்டியிட்டு எம்.பி.யானவர் பிரக்யா. சமூகம் பாசிசமயம் ஆவதற் கானப் படி களில் ஏறிக்கொண்டிருக்கும் அறிகுறிதான் இது. இவர்தான் குற்றவாளி என்பதற்கு எல்லா ஆதாரங்கள் இருந்தும் குண்டுவெடிப்பில் பயன்படுத்தப்பட்ட மோட்டார் சைக்கிள் பிரக்யாவுக்கு சொந்தமானது. அதுமட்டும் இல்லாமல் அசிமானந்தாவின் வாக்கு மாலை குண்டுவெடிப்பு மட்டுமல்ல சம்ஜூதா எக்ஸ்பிரஸ் குண்டு வெடிப்பிலும் பிரக்யா சிங்கிற்கு பங்கு உண்டு என்று வாக்குமூலம் கொடுத்துள்ளார். அவரையும் இந்த மோடி அரசாங்கம் விடுவித்துள்ளது. உலகின் மிகப் பெரிய ஜனநாயக அரசு. மோடியின் முதல் 5 ஆண்டுகளில் பிரக்யாவை விடுவித்தது மக்களை வகுப்ப போட்டியிட இடம் கொடுத்தது. அவர் எம்.பி. ஆக்கபட்டுள்ளார் இரண்டாம் 5 ஆண்டுகளில் அவர் எம்.பி.யாக ஆனது இந்துத்துவ அரசில் ஒன்று ம் வியப்பில்லை சாத்தானின் அரசவையில் ரத்த வெறிப்பிடித்த ஒநாய்கள் இடம் பெறுவது.

பாசிச சக்திகள் இரண்டாம் முறையாக ஆட்சியைப் பிடித்து இருக்கிறது இன்னமும் நிறைய பட்டுகளும், சாப்பாபாக்களும் சிறைப்படுத்தபடுவார்கள். பிரக்யாக்கள் அமித்சாக்களிடம் மேலும் பதவிகளும், அதிகாரங்களும் குவிக்கப்படும். மாட்டின் பெயராலும், ராமனின் பெயராலும் மக்கள் கொல்லப்படுவதும் வாடிக்கையாகும், திமுக, அதிமுக, காங்கிரஸ் கட்சிகளும் வேடிக்கை பார்க்கும் அல்லது சலாம் போடும் இல்லை என்றால் காணாமல் போவார்கள். இவர்கள் தான் இந்த பாசிச சக்திகள் அரியணேயேற காரணமானவர்கள் அவர்களுக்குப் பாதை

அமைத்து தந்தவர்களும் இவர்கள்தான். வரும் காலம் சவால் நிரம்பியதுதான் ஆனால் எதிரகொள்ள முடியாதது அல்ல பொய்யும், புரட்டும் கொண்டு மக்கள்விரோத சக்திகள் எந்தவித பயமுமின்றி நம்மை அடக்கி ஆள முயல்வர். உண்மையும் மக்கள் மீது மானாக் காதலும் கொண்ட பட்களும், சாய்பாபாக்களும் முளைத்து கொண்டே இருப்பார்கள். மே மா டி க் க ஞ ம் , அ மித் சாக்க ஞ ம் , பி ரக்யா சிங்கு க ஞ ம் வீழ்த்தப்படுவது நிச்சயம். மோடிக்கு பட்ட எழுதிய கடிதத்தில் வரும் புச்சங் சோனத்தின் (எம்.ஸ்.பல்கலைகழகத்தின் முன்னாள் மாணவர்) கவிதையே சான்று.

என்னிடம் கொள்கையுண்டு
ஆனால் அதிகாரம் இல்லை
உங்களிடம் அதிகாரம் உண்டு
ஆனால் கொள்கை இல்லை
நீங்கள் நீங்களாக இருக்கிறீர்கள்
நான் நானாக இருக்கிறேன்
சமரசம் என்ற பேச்சுக்கே இடம் இல்லை
அதனால் போராட்டம் தொடர்ட்டும்.

என்னிடம் உண்மையுண்டு
ஆனால் படை இல்லை
உங்களிடம் படை உண்டு
ஆனால் உண்மை இல்லை
நீங்கள் நீங்களாக இருக்கிறீர்கள்
நான் நானாக இருக்கிறேன்
சமரசம் என்ற பேச்சுக்கே இடம் இல்லை
நீங்கள் என் மண்டையை உடைக்கலாம்
நான் போராடுவேன்
நீங்கள் என் எலும்பை நொறுக்கலாம்
நான் போராடுவேன்
நீங்கள் என்னை உயிருடன் எரிக்கலாம்
நான் போராடுவேன்
உண்மை என்னுள் ஒடுவதால்
நான் போராடுவேன்
என் இறுதி பலம் இருக்கும் வரை
நான் போராடுவேன்
என் இறுதி முச்சு உள்ளவரை
நான் போராடுவேன்
என் போராட்டம் தொடரும்
உங்கள் பொய்யால் கட்டப்பட்ட கோட்டை
சுக்குநூறாகும் வரை
உண்மை என்னும் என் கேவதை முன்னால்
நீங்கள் பொய் சொல்லி வணங்கும்
சாத்தான் மண்டியிடும் வரை போராடுவேன்!



**காவல் நிலையக் கழிவறைகளில்
கால் வழுக்கி கை உடைத்து
கதைகள் சரியானதா?**

சமீப காலமாக முகநூலில் மாணவர்கள், குடித்துவிட்டு சரவணா ஸ்டோரில் ரகளை செய்தவர்கள். கழிவறையில் வழுக்கி விழுந்து கை உடைந்ததாக! செய்திகள் கேவியுடன், கிண்டலுடன், படத்துடன் பார்க்க முடிகிறது. இது நமது வீட்டில் உள்ளவனுக்கு நடந்தால் ஏற்றுக் கொள்வோமா? இன்று கையை உடைக்கலாம்! நானை கொலை செய்யலாம்! பின்னர் சட்டம், விசாரனை, வழக்கறிஞர்கள், நீதிபதிகள், நீதி மன்றம், தீர்ப்பு என்ப தல்லாம் எதற்கு? அதிகாரம் அனைத்தையும் காவல்துறை கையில் கொடுத்து விடலாமா?

தூத்துக்குடியில் போராடியவர்களை 15 பேரை சுட்டுக் கொன்றதை ஏற்றுக் கொள்கிறோமா? காவல் துறையைத் தட்டிக் கேட்போம்! சட்டப்படி வழக்குப் போட்டு நீதிமன்றத்தில் ஒப்படைக்க வலியுறுத்துவோம்! கழிவறைக் கை உடைப்புகளை, காவல் நிலையப் பட்டு கொலை களை, மே மா தல் பட்டு கொலை களைத் தடுக்கப் போராடுவோம்!

சாதிய, மதவாதக் கட்டாயப் பஞ்சாயத்துத் தீர்ப்புகளுக்கு எதிராக சட்ட ஆட்சிக்காக, சட்டப்படியான உரிமைகளுக்காகப் போராடுவோம்!

களாச் செய்திகள்



சென்னை ரூலை 27: பாப்டுலர் ஃப்ரண்ட் ஆஃப் இந்தியா சார்பில் மோடி அரசின் யூபிளீ, என்.ஜி.ஏ முகாமைக் கள்ளத்து பொதுக்கூட்டத்தில் தமிழ்த்தேச மக்கள் முன்னணியின் தலைவர் தோழர் மீ.த.பாண்டியன்



மதுரை ஆக 19: தமிழகத்தை நாசமாக்காதே மக்கள் அதிகாரம் சார்பில் அரங்கக் கூட்டத்தில் தமிழ்த்தேச மக்கள் முன்னணியின் தலைவர் தோழர் மீ.த.பாண்டியன்



தஞ்சை செப் 18: இந்தித் தினிப்பா? தேசிய இன அழிப்பா? அனைத்துக் கட்சிகள் ஆர்ப்பாட்டத்தில் தமிழ்த்தேச மக்கள் முன்னணியின் மாவட்டச் செயலாளர் தோழர் அருண்சோரி



பட்டுக்கோட்டை செப் 22: தமிழக மக்கள் விடுதலை இயக்கம் சார்பில் வெள்ளுரோ கார்பன் எதிர்ப்பு விரட்டியடி மாநாட்டில் தமிழ்த்தேச மக்கள் முன்னணியின் பொதுச்செயலாளர் தோழர் பாலன்



செப் 17: சேலம், திருச்சி, சென்னை, மதுரை உள்ளிட்ட மையங்களில் சாதி ஓழிப்புப் போராளி பெரியார் பிறந்த நாளையொட்டி தமிழ்த்தேச மக்கள் முன்னணித் தோழர்கள் மாலையிட்டு மரியாதை செலுத்தியபோது...



சேலம்



சென்னை ஆக 14: காவிரிச் சமவெளியில் வெறட்ரோ கார்பன் எடுக்கும் திட்டத்தை எதிர்த்து தமிழ்நாடு மக்கள் முன்னணி தெருமுனைக் கூட்டம்



மதுவரை ஆக 17: தேசியக் கல்விக் கொள்கையைக் கண்டித்து தமிழக மக்கள் பண்பாட்டுக் கழகம் - தமிழ்நாடு மாணவர் இயக்கம் ஒருங்கிணைப்பில் கண்டன ஆர்ப்பாட்டம்



மாணாமதுரை ஆக 09: தியாகி இமானுவேல் பேரவை சார்பில் சாதி இமானுவேல் சேகரன் பிறந்த நாள் சாதி ஓழியிடு கருத்தரங்கம். தோழர்கள் பூ. சந்திரபோச, கொளத்தூர் மணி, கே.எம்.சரீப், மீ.த.பாண்டியன், புலிபாண்டியன், வேலமுருகன்.